



# ગુજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુક્રમાંક ૧૩૯૫૬ વર્ગીક

પુસ્તકનું નામ ભીષ્મ અને યુધિષ્ઠિર

વિષય ૬-૩

ગાંડીવ આલોચનમાલા

પુષ્પ : : છટું


ભી ષ્મ

અને

યુ ધિ છિ ર

લખનાર

નટવરલાલ વીમાવાળા



પ્રગટકર્તા

ગાંડીવ સાહિત્ય મંદિર

૧૮૦, કેળાંપીઠ

સુરત



આ પુણ્ય ઉં વીં ના શ્રી  
 વિદ્યાધિકારીજી એ ઇનામ  
 લાયજેરી માટે મંજૂર કર્યું છે.

ગુજરાત વિદ્યાપીઠ ગ્રંથાલય  
 અમદાવાદ  
 ગુજરાતી કૌપીરાઈટ-સંગ્રહ  
 ૧૩૮૫૬

મુદ્રક અને પ્રકાશક :  
 નટવરલાલ વીમાવાળા




બીજી આવૃત્તિ :  
 ૧૯૨૮ ઇસ્વી: ૦-૪-૦

શ્રી

ને

પરમ  
પ્રિયપૂર્વકે



તરફથી

## પ્રત્યેક કુમારે વાંચવા લાયક


### || શ્રદ્ધાંડનો ભેદ ||

સાહસનાં શૂરાતનથી ભરપૂર આ નવલકથા એકેએક શાળાનાં પુસ્તકાલયમાં રાખવા લાયક છે. જીનાગઢના દાકતર પ્રતાપરાય અને તેના સોળતી બહાદુરસિંહ એક અજબ જોવો અંથ મેળવવા ચીન ગયા હતા અને ત્યાં જીવસટોસટનાં પરાક્રમો કરીને અત્યંત સંકટોમાંથી પસાર થઈને સફળતા મેળવી પાછા ફર્યા હતા. તેની કહાણી પ્રત્યેક જીવાનની નસે-નસમાં શૂરાતન અને જોમ ઉછળાવે તેવી છે. સૌરાષ્ટ્ર પત્રે આ પુસ્તક વાંચવાની ખાસ દરેક જીવાનને ભલામણ કરી છે. કેમકે એ એક નવીજ શૈલીની વાર્તા છે. ગુજરાતી ભાષામાં આટલાં સરળ નિર્દોષ અને પ્રેરક તત્વોવાળી નવલકથાઓ જૂજ હશે. ચીન દેશમાંના બે દ્વ મહોની પાછળ કેવો રહસ્યમય ગુંથણી રહેલી છે. તેનું એમાં સાચેસાચું દિગ્દર્શન થાય છે. નાનાં મોટાં સૌ કોઈને એ વાંચતાં રસ પડશે.

પાકું પુકું, સોનેરી નામ, ચાર ચિત્રા અને મોટાં કદના ૩૦૦ પાનાંના પ્રમાણમાં કિંમત રૂપિયા સાડા ત્રણ રાખવામાં આવી છે. પોસ્ટેજ આઠ આના લાગે છે.

એ તેમજ અમારાં બીજાં તમામ પુસ્તકો તેમજ બાળસાહિત્યનાં પુખ્તો મુંબાઈના બધાં બુકસેલરો ઉપરાંત વડોદરા, રાજકોટ, ભરૂચ, અમદાવાદ વગેરે સ્થળોના બુકસેલરો પણ વેચે છે.

માંડીવ



# ગાંડીવ સાહિત્ય મંદિર

ગાંડીવ અઠવાડિક

દર રવિવારે પ્રગટ થાય છે.  
તેમાં આખા ગુજરાતની ખ-  
ખરો, નોંધો, રમુજ અને  
સાહિત્યની ચર્ચા પ્રગટ થાય  
છે. લવાજમ સુરતમાં રૂપિયા  
ત્રણ. બહારગામ રૂા. ૪)  
પરદેશ શિલિંગ દસ.

ગાંડીવ છાપખાનું

ગયા પાંચ વરસની કારકીર્દિમાં  
આ છાપખાનાએ શુદ્ધ અને  
સ્વચ્છ છાપકામ કરવા માટે  
અજબ ખ્યાતિ મેળવી છે.

ગાંડીવ સાહિત્ય

મંદિરના આ વિભાગમાં તમામ  
ઉત્તમ લેખકોનાં વખણાયલાં  
પુસ્તકો તેમજ નિર્દોષ, રસીલી  
અને બોધક કૃતિઓ મળી  
શકે છે. લ્હાણી કરવા લાયક  
ચોપડીઓ માટે ત્યાંજ લખો

---

સરનામું: ૧૮૦, કેળાંપીઠ સુરત.

---

સુરત આવો, ત્યારે  
જરૂર મુલાકાત લેશો.



આજે હું તમને એવા માણસની વાત કહેવાનો છું કે જેનો દુનિયામાં જોટાજ નથી. તેનું નામ તો તમે સાંભળ્યું હશે. આ ચોપડીનું નામ તેજ તેમનું નામ. ઘણાં ઘણાં વરસો પર—પાંચ હજાર વરસ પર—તે આપણા હિન્દુસ્તાન દેશમાં થઈ ગયા.

તે વખતે શાંતનુ નામે એક રાજા રાજ્ય કરતો હતો. તેની રાજધાનીનું નામ હસ્તિનાપુર. ભીષ્મ તેમના પુત્ર હતા. પણ ભીષ્મ એ કંઈ તેમનું ખરું નામ નહિ, હોં! તેમનું ખરું નામ તો બીજુંજ હતું. એ નામની વાત બહુ રસિલી છે. તમને તે સાંભળવામાં ઘણી મઝા પડશે.

આપણા હિન્દુઓના દેવ ૩૩ કરોડ ગણાય છે. આ દેવો સ્વર્ગમાં રહે છે. તેમનામાં આઠ વસુઓ હતા. આ

આઠ વસુઓમાં એક દિવ્ય કરીને હતો, અને તેની સ્ત્રીનું નામ બ્રહ્મચારિણી હતું.

હવે એક વાર એવું બન્યું, કે આ આઠે વસુઓ પોતપોતાની સ્ત્રીને લઈને ફરવા નીકળ્યા. ફરતાં ફરતાં તેઓ હિમાલય પર્વત પાસે આવી લાગ્યા. હિમાલય પર્વત પર એક ઠેકાણે વશિષ્ઠ મુનિ ઝુંપડી બાંધીને રહેતા હતા. આ મુનિ પાસે એક બહુ ચમત્કારિક ગાય હતી.

એ ગાયનું નામ કામધેનુ. સંસ્કૃત ભાષામાં કામ શબ્દનો અર્થ ઇચ્છા થાય છે અને ધેનુનો અર્થ ગાય થાય છે. એ પ્રમાણે આ ગાય તમે તમારી ઇચ્છા મુજબ જે કંઈ માંગો તે આપે એવી હતી, તેથી તેનું નામ કામધેનુ પડ્યું હતું.

જ્યારે વસુઓ મુનિની ઝુંપડી પાસે આવી પહોંચ્યા, ત્યારે ગાય ઝુંપડીની બહાર ચરતી હતી. વશિષ્ઠ મુનિ ઝુંપડીમાં હતા નહિ. ક્યાંય બહાર ગયા હતા. અને એ રૂપાળી ગાય ગમે તેમ ચરતી ભટકતી હતી. તે પેલા દિવ્ય વસુની સ્ત્રી બ્રહ્મચારિણીએ જોઈ.

ગાયને જોતાંજ એ બાંધને તો તેના પર બહુ પ્રેમ બાઝ્યો અને તેણે પોતાના ધણીને કહ્યું, કે આ ગાય મારે જોઈએ; માટે ચાલો આપણે તેને લઈ જઈએ.

દિવ્યવસુએ તેને કહ્યું—એ ગાય તો વશિષ્ઠ મુનિની છે. ને એવી ગાય આખી દુનિયામાં એકજ છે. આપણે જે માંગીએ તે વસ્તુ એ લાવીને ખડી કરી દે છે. પણ એ ગાય આપણાથી કેમ લેવાય? લઈ જઈએ તો મુનિ-મહારાજ આપણા પર ગુસ્સે ભરાય અને શાપ દે.

ધણીનું આવું કહેવું સાંભળીને બ્રહ્મચારિણીને તો ઉલટી ગાય લઈ જવાની બમાણીજ ઇચ્છા થઈ, અને તેણે તો વર પાસે જઈ લીધી. દિવ્યવસુએ તેને બહુ સમજાવી, બીજા વસુઓએ પણ બહુ માથાફાડ કરી પણ તે તો એકની બેજ ન થાય! તેણે તો એટલે સુધી હઠ પકડી, કે એ ગાય સાથે લઈ નહિ લેશે. તો મારો જન હું અહિંજ કાઢી નાંખીશ. તેણે આવી હઠ લીધી એટલે આઠે વસુઓ બાપડા લાચાર થઈ ગયા. અને મને કમને પણ ગાયને લઈને તેમણે ચાલવા માંડયું. પણ પેલી બાઈએ આવી જઈ લીધી, ને ખોટી હઠ પકડી, તેનું કેવું પરિણામ નીપજ્યું, તે હવે જુઓ. ખોટી હઠ કરવામાં કંઈ સાર નથી એ વાત આ ઉપરથી તમને સમજશે.

વશિષ્ઠમુનિ થોડીવારે ઝુંપડી આગળ આવ્યા, અને જુએ છે તો પોતાની ગાય ન મળે. એ ગાય તો તેમને પોતાના પ્રાણથી પણ બહાલી હતી. તુરતજ તેને શોધી કાઢવા

પોતે બહાર નીકળ્યા, અને ગાયને પગલે પગલે દોડતા ગયા. થોડે દૂર ગયા એટલે તેમણે પેલા આઠ વસુઓ અને તેમની સ્ત્રીઓ સાથે ગાયને જોઈ. પોતે તુરતજ સમજી ગયા કે ગાયને વસુઓ ચોરી જાય છે. તેમણે પાછળથી મોટા ઘોટા પાડીને કહ્યું: અરે ઓ ચોરટાઓ ! તમે ગાયની ચોરી કરો છો ? તમે દેવ લોકો હોવા છતાં તમને માન-વીઓની પેઠે ચોરી કરવાનું મન થાય છે, તો જાવ, તમે માણસ બનો અને નીચે પૃથ્વીમાં પડો.

વસુઓ મુનિનો આ ગુસ્સાભરેલો ઘોટો સાંભળી ધ્રુજવા લાગ્યા. તુરતજ પાછા વળી ગાયને ઋષિ પાસે લઈ જઈ તેઓ તેમને પગે લાગ્યા. અને પોતાના ગુન્હા માટે માફી માંગી. તેમણે વશિષ્ઠમુનિના પગ પકડીને જૂબ કાલાવાલા કર્યા, કે અમારો આટલો ગુન્હો માફ કરો. અમને માણસ થવાની સજામાંથી છૂટા કરો. હવેથી અમે આવું હલકટ કામ નહિ કરીએ.

એ સાંભળી મુનિને દયા આવી. તેથી તેમણે સાત વસુઓને માટે તો સજા હલકી કરી નાંખી. તેઓ બોલ્યા: તમારામાંથી સાત જણા તો પૃથ્વી પર જનમશે તેવાજ મરણ પામી પાછા સ્વર્ગમાં આવશે. પરંતુ દિવ્યનો ગુન્હો મોટો છે. ચોરીનો વાંક તેનોજ છે. માટે તેને આપો જન્મારો

કાઢવો પડશે. અને તમે બધા જઈને ગંગામૈયાની લક્ષ્મી કરશો, તો તમને જલદીથી સુખ થશે.

એમ કહી મુનિરાજ તો ગાય લઈને ચાલતા થયા. બીજી બાજુ બધા વસુઓએ સ્વર્ગમાં ગંગા નદીને કિનારે જઈ તેની પ્રાર્થના કરી. કેટલાક વખત બાદ દેવી પ્રસન્ન થયાં; અને દર્શન આપી કહ્યું: હે વસુઓ, મને બધી ખબર પડી છે. પૃથ્વી પર તમારી સૌની માતા હું થઈશ. અને તમને જેમ બને તેમ જલદીથી પાછા સ્વર્ગમાં લાવીશ. માટે તમે બેઠ્ઠીકર રહો.

પછી ગંગામૈયા એક સ્ત્રી રૂપે પૃથ્વીમાં ઉતર્યા; અને એક દિવસ શાન્તનુ રાજાની નજરે પડ્યાં. રાજા તે વેળા શિકારે નીકળેલો હતો. ત્યાં જંગલમાં ગંગાદેવી નજરે પડ્યાં. રાજાએ તેને પોતાની સાથે લગ્ન કરવાનું કહ્યું. ગંગાદેવી કહે: રાજાજી, તમારી સાથે પરણવાનું કોને નહિ ગમે? હું તમને ખુશીથી પરણીશ. પણ મારી એકજ શરત છે. તે શરત કયુલ કરો, તોજ પરણું. હું જે કંઈ કરું તે તમારે મુંગા મુંગા જોયાં કરવું; તેમાં વાંધો કાઢવો નહિ, તેમ મને અટકાવવી નહિ. જે દિવસે તમે એવું કંઈ કરશો તે દિવસે હું તમને તજીને ચાલી જઈશ.

રાજાએ તો આધુપાધુ જોયા વિના હા કહી દીધી.

પછી બંનેના લક્ષ થયાં, અને બંને રાજધાનીમાં આવ્યાં. પછી આ નવી રાણીને પેટ એક પછી એક એમ સાત છોકરા થયા. જેમ જેમ છોકરા થાય તેમ તેમ રાણી જઈને તેને ગંગા નદીમાં નાંખી આવે. બીજી બાજુ રાજા તો આવું જોઈ ઉંચો નીચો થવા લાગ્યો. પણ કરે શું ? રાણીના કામમાં આડે નહિ આવવાનું પોતેજ કબ્જેલું હતું. પોતાને પેટ બીજા કંઈ છેયાં છોકરાં નહિ. હવે કરવું શું ?

એટલે છેવટે તે બાપડો કંટાળ્યો. તેની ધીરજને પણ હદ હતી. છેવટે જ્યાં રાણીને પેટ આઠમો છોકરો થયો ત્યારે તેણે રાણીને અટકાવીને કહ્યું કે: રાણીજી, હવે બહુ થયું. ઘણા પુત્રોની તમે હત્યા કરી. હવે આટલો એક તો વંશવૃદ્ધિ ખાતર તમારે રહેવા દેવો પડશે. રાણીએ કહ્યું કે: બસ રાજાજી, થયું. તમારો ને અમારો સંબંધ પૂરો થયો. હું જાઉં છું. હું ગંગા દેવી છું. હું મારી સાથે આ પુત્રને લેતી જાઉં છું અને તે મોટો થશે ત્યારે તમને પાછો આપી જવા બંધાઉં છું. હવે પ્રણામ.

આટલું બોલી પુત્રને લઈને ગંગાદેવી ત્યાંથી ચાલી નીકળ્યાં અને ગંગાનદીમાં જઈ અંદર ઉતર્યા અને જળમાં અદોષ થઈ ગયાં.

ગંગાને પેટ અવતરવાને લીધે એ પુત્રનું નામ પડ્યું

ગાંગેય. અને એજ આપણા ભીષ્મ. એમનું નામ દેવવ્રત પણ હતું. ભીષ્મ નામ શાથી પડ્યું એ વાત હવે પછી આવશે.

(૨)

એમ કરતાં ઘણાં વરસ વીતી ગયાં. જળદેશમાં ગંગાજી પાસે ભીષ્મ ઉછેરીને મોટા થવા લાગ્યા. બીજા બાળુ શાંતનુ રાજની ઉમ્મર મોટી થતી જતી અને તે પુત્રના વિભેગે દુઃખી થતો હતો. પણ તેનો કંઈ ઉપાય ન હતો. એમ કરતાં કરતાં ગાંગેયની ઉમ્મર આશરે ચોવીશ વરસની થઈ ત્યારે એક દિવસ ગંગાદેવી શાંતનુ પાસે પધાર્યાં અને ગાંગેયની સોંપણી કરી. શાંતનુ રાજના આનંદનો હવે પાર રહ્યા નહિ. તેણે તો ગાંગેયને તરતજ યુવરાજ પદે સ્થાપન કર્યો.

શાંતનુ રાજને શિકારનો શોખ બહુજ હતો. તેથી અવારનવાર તે શિકાર ખેલવા જતા. એવામાં એક કૌતુક બન્યું. એક વાર રાજ શિકારથી પાછા ફર્યા. પણ ઘેર આવીને એકદમ નિરાશ થઈને પડ્યા. તેને કોઈ જાતનું રહેન પડે નહિ. ઉંઘ આવે નહિ, તેમ ખાવાપીવામાં પણ ચિત્ત ચોંટ નહિ. યુવરાજ ગાંગેયજીએ જોયું, કે પિતાજીને કંઈક દુઃખ માથે આવી પડ્યું છે. નહિ તો તે આવા ગાંડા જેવા કેમ થઈ જાય ? તેણે રાજજીને બહુ ઉથલાવી ઉથલાવીને

પૂછ્યું. પણ શાંતનુએ કંઈ ચોકપો, સમજાય તેવો જવાબ દીધો નહિ. આખરે જે દરબારીઓ રાજ સાથે શિકાર ખેલવા ગયા હતા તેને ગાંગેયજી મળ્યા અને પૂરપરછ કરી. તપાસ કરતાં કરતાં છેવટે માલમ પડ્યું કે જમના નદીને કાંઠે શિકાર કરતાં કરતાં એક માછીની કન્યા રાજજીની નજરે પડી હતી, અને તેની સાથે લગ્ન કરવાનું રાજને મન થયું હતું. રાજએ જઈ તેના બાપ પાસે કન્યાની માંગણી કરી હતી. પરંતુ તેણે ના પાડવાથી રાજ ઉદાસ થઈ ગયા હતા. આ ખબર મળતાંજ ગાંગેયજીએ મન સાથે નક્કી કર્યું કે ગમે તે ઉપાયે પણ તે માછીને સમજાવી પટાવી, જે માંગે તે આપી એ કન્યાને રાજ સાથે પરણાવી રાજનું દુઃખ ટાળવું અને તેના મનનું સમાધાન કરવું. એમ વિચારી પોતે પેલા માછી પાસે ગયા.

માછીએ યુવરાજને આવેલા જોઈ તેને પ્રણામ કરી માન આપી બેસાડ્યા, અને આવવાનું કારણ પૂછ્યું. તુરતજ ગાંગેયજીએ તો બીજી કંઈ લાંબી વાત કર્યા સિવાય પોતાના પિતા માટે તેની કન્યાનું માગું જ કર્યું.

માછી કહે: કુમાર, આપના બાપુએ પણ એ વાત પહેલાં કરી હતી. અમારાં એવા નશીબ ક્યાંથી કે મહારાજ અમારા જમાઈ થાય ! પણ એ વાતમાં એકજ વાંધો છે.





પુરત ગાંધિયજીએ કહ્યું બાપ ઓટલાંજ વાત હોય તો મઠ વિચાર  
કરવાનો નથી. હું રાજપાટ છોડી દઉં છું હું પ્રતિજ્ઞા કરું છું કે  
મારી નવી માતાના જે પુત્ર થશે તેનેજ હું રાજગાદી પર બેસાડીશ.

રાત્રી ૧૧ મું.

માટે એ વાત જવા દો.

ના, ના ભાઈ. એ વાત જવા દેવાનું કેમ બને ? રાજા તો નથી ખાતા, નથી પીતા, નથી ઉંઘતા, નથી સૂતા. માટે તમે જે વાંધો હોય તે કહી દો; એટલે તે તુરત પતાવી દઈશું. આમ કહી ગાંગેયજીએ ખૂબ આગ્રહ કર્યો; એટલે માછીએ કહ્યું: જુઓ કુમાર, તમે ખોટું લગાડશો નહિ. તમારા બાપુ સાથે મારી કન્યા પરણાવું; પણ મારી દીકરીને પેટે જે છોકરા થાય તેને કંઈ રાજગાદી મળવાની છે ? યુવરાજ તરીકે તમે છો. તેને ગાદી મળવાની હોય, તો હું વિચાર કરું.

આ સાંભળી ગાંગેયજીએ એકજ મિનિટ વિચાર કર્યો. તુરતજ તેને પોતાના પિતાનું દુઃખ સાંભર્યું. પિતાના સુખ આગળ કંઈ રાજપાટ વધારે છે ? નહિજ. તુરત તેમણે કહ્યું: ભાઈ ! એટલીજ વાત હોય, તો વિચાર કંઈ કરવાનો નથી. લ્યો, હું રાજપાટ છોડી દઉં છું. હું પ્રતિજ્ઞા કરું છું, કે મારી નવી માતાના જે પુત્ર થશે તેનેજ હું રાજગાદી પર બેસાડીશ. ને હું પ્રજા તરીકેજ રહીશ. બાલો, હવે તમારે કંઈ વાંધો છે ?

માછી કહે: યુવરાજ, એ વાત તમે કહી, તે ખરી; હું કબુલ કરું છું, કે તમે તો તમારી પ્રતિજ્ઞા નહિ તોડો.

પણ તમે જીવાન છો. તમે હજી પરણીશો. તમને છૈયાં છોકરાં થશે. તે લોકો કંઈ પોતાનો હક મૂકી દેવાના છે ? તે લોકો મારી દીકરીના છોકરાઓ સાથે લલશે, વલશે. અને છેવટે નાહક વેરઝેર થશે. માટે એ વાત જ જવા દો.

તુરતજ ગાંધેય કહે: ભાઈ, એ વાત કંઈ જવા દેવાય તેમ નથી. તમને આવો વાંધો હોય, તો લ્યોને, હું પાણી મૂકું છું, કે મારે ખીલકુલ પરણવું નહિ, ને આખી જીંદગી કુંવારા રહેવું. બોલો, હવે કંઈ તમારે વાંધો રહે છે ?

ગાંધેયજીના આ શબ્દો સાંભળી માછી તો છક થઈ ગયો. તેને એવો ખ્યાલ નહોતો, કે આવો મોટો ત્યાગ સુવરાજ આમ ટપ દઈને કરી દેશે. દુનિયામાં જે કોઈ જન્મે છે તેને દરેકને એવી હાંશ હોય છે કે મોટા થઈશું, પરણીશું, છૈયાં છોકરાં થશે. આપણે ઘરડા થઈશું ત્યારે આપણી સેવા ચાકરી કરશે. તેમને પરણાવીશું, પસ્ટાવીશું તેના લ્હાવા મળશે, વગેરે. આવી જીંદગીની બધી હેશિયો, બધા લ્હાવાનો એકે તડાકે ગાંધેય જેવા જીવાન રાજકુંવરે ત્યાગ કરી નાંખ્યો. ધન્ય છે ! ધન્ય છે ! પોતાના બાપના સુખને ખાતર માત્ર રાજપાટજ નહિ, પણ આખી જીંદગીનું બધું સુખ ત્યજ દેનાર રાજકુંવર, તને ધન્ય છે ! તે દિવસથી 'ગાંધેયનું' નામ ભીખમ પડ્યું. કેમકે તેણે ઘણીજ મોટી પ્રતિજ્ઞા લીધી હતી

અને એવી મોટી પ્રતિજ્ઞાને સંસ્કૃતમાં ભીષ્મ પ્રતિજ્ઞા કહે છે. તેથી દુંકાણમાં એમનું નામ ભીષ્મ પડ્યું.

ઠીક. પછી તો, બધી શરતો કબુલ થઈ એટલે શાંતનુ રાજાનું એ કન્યા સાથે ઘણી ધામધૂમથી લગ્ન થયું. એ કન્યાનું નામ મત્સ્યગંધા હતું. વળી તેને સત્યવતી પણ કહેતા.

શાંતનુ રાજા પોતાના પુત્રનો પોતાના પ્રત્યેનો અગાધ પ્રેમ જોઈને છક થઈ ગયા. પોતાના ઘડપણમાં પોતાની આવી સેવા આટલો બધો ભોગ આપીને, અને આખી જીંદગીનું સુખ ગુમાવીને ગાંગેયજીએ કરી તેથી તેમણે તેને એવું વરદાન આપ્યું કે તારી ઈચ્છા વગર ખુદ જન્મરાજા તને મારી શકશે નહિ. જન્મના દૂત પ્રાણ લેવા આવ્યા હોય, પણ તેને તું ના કહેશે, તો તેઓ પાછા વળશે.

### ૩

એક બાળુ રાજાજીનાં લગ્ન થયાં અને બીજી બાળુ પોતે વડા રાજકુવર હોવા છતાં, અને રાજવૈભવ ભોગવવા જેવી સ્થિતિ હોવા છતાં ભીષ્મજી સાધુ સંન્યાસી પેઠે સાદાઈથી અને પવિત્રતાથી જીવન ગુજારવા લાગ્યા.

સત્યવતીને તે પછી બે છોકરા થયા. એકનું નામ ચિત્રાંગદ અને બીજાનું વિચિત્રવીર્ય. આ બે છોકરાઓ જનમ્યા કેડે કેટલેક મહિને શાંતનુ રાજા મરણ પામ્યા.

રાજા મરણ પામવાથી તેની જગ્યાએ ભીષ્મજીએ ચિત્રાંગદને બેસાડ્યો. પણ તે બહુ નાનો હતો, તેથી રાજકાજને લગતો બધો વહીવટ પોતે ચલાવવા માંડ્યો. તે ઉપરાંત પોતે પાછા બંને નાના ભાઈઓને દરેક ભતની વિદ્યા શીખવતા બન્યા. ભાઈ સાવકા છતાં સગાથીયે વધારે પ્રેમ રાખે. એમ કરતાં કરતાં ચિત્રાંગદ ઉમ્મર લાયક થયો એટલે ગાંગેયજીએ રાજકાજની લગામ પણ તેને સોંપી અને પોતે જપતપ કરવા માટે શહેરની બહાર જઈને વાસો કર્યો.

હવે એવું બન્યું કે આ બાળક રાજા ગાદીએ બેઠો તેથી દુશ્મનોનું ચઢી વાગ્યું, અને ચિત્રરથ નામનો એક ગાંધર્વ તેના ઉપર લશ્કર લઈને ચઢી આવ્યો. સ્વર્ગમાં ઇન્દ્રરાજનો દરબાર હોય છે ત્યાં ગાયનનું કામ કરનાર ગાંધર્વ કહેવાય છે. દેવ લોકોના ગવૈયા એટલે તેઓ પણ બહુ પૈસાવાળા અને સત્તાવાળા હોય છે. અને તેમને રાજ કરવાને મુલક પણ હોય છે. ચિત્રરથ તેમાંનોજ એક હતો. તે બહુ શૂરો હતો. તેણે લડાઈમાં ચિત્રાંગદને હરાવ્યો, એટલુંજ નહિ, પણ ઠાર કર્યો. આ સમાચાર સાંભળીને ભીષ્મ વેર લેવા માટે રાજધાની તરફ દોડી આવ્યા. પણ તેમના આવવાની વાત સાંભળતાં તો ચિત્રરથ ઉભી પુંછ-

ડીએ નાઠો. રાજા મરણ પામવાથી અપ્પા હાજ્યમાં હાહાકાર થઈ ગયો. પણ ભીષ્મજીએ બધાને શાંત કર્યા અને નાના ભાઈ વિચિત્રવીર્યને ગાદી પર બેસાડ્યો.

એ પછી એક બીજું કૌતુક થયું. ચિત્રાંગદ તો પરણ્યા વગરજ મરણ પામ્યો હતો. એટલે વિચિત્રવીર્યને જલદી જલદી પરણાવી દેવાની તેની મા સત્યવતીએ ઉતાવળ કરી અને ભીષ્મજીને કહ્યું. ભીષ્મજીએ કન્યાની તપાસ કરવા માંડી તો માલમ પડ્યું કે કાશીના રાજાની ત્રણ છોકરીઓ પરણવા લાયક થઈ હતી અને તેમનો સ્વયંવર થવાનો હતો. અસલના વખતમાં રાજકુંવરીઓ પોતેજ પોતાનો વર પસંદ કરતી. તેને પસંદ કરવા ફાવે એટલા સારૂ એક મોટા મેળાવડો કરતા, અને તેમાં મુલક મુલકના રાજાઓ ભેગા થતા. તેમને જોઈને કુંવરી વર પસંદ કરતી. આ મેળાવડાને સ્વયંવર કહેતા. કાશીના રાજાને ત્યાં આવો મેળાવડો થવાનો હતો.

મેળાવડાને દિવસે ભીષ્મજી પણ ત્યાં જઈને ઉભા રહ્યા. સભામાં ઘણા રાજાઓ ભેગા થયા હતા. તે બધાને ગણકાર્યા સિવાય ભીષ્મજીએ તો રાડ પાડીને કહ્યું: સાંભળો રે, બધા રાજાઓ ! હું શાંતનુનો છોકરો ગાંગેય છું. મારા નાના ભાઈને માટે હું આ ત્રણ રાજકુંવરીઓને અહિંથી ઉપાડી

જાઉં છું. જે કોઈને મારી સાથે લલ્લું હોય, તે આવે. અને પોતાનામાં જોર હોય તો એ કુંવરીઓને છોડાવી લઈ જઈને પરણે.

આટલું કહીને બીજાં તે કાશીરાજની ત્રણ કુંવરીઓને રથમાં બેસાડી રથ હાંકી મૂક્યો. પોતે બાણવિદ્યામાં બહુ ઉસ્તાદ હતા એટલે તેમને કશી બીક નહોતી. એમ કહેવાય છે કે તેઓ એક બાણ છોડે તો તેમાંથી સાઠ હજાર તીર પેદા થતાં.

આમ બન્યું એટલે કાશીનો રાજા અને પેલા બીજા બધા પરણવાના કોડથી આવેલા નરપતિઓ પોતપોતાના રથ ઘોડા લઈ રણે ચઢ્યા અને મોટું જીત્યું. પણ બીજાની સામે કોણ ટકે? બધા રાજાઓ તો તુરત નાસી ગયા. માત્ર એક શાલ્વદેશનો રાજા સાચો શ્રવણ હોતો, તે ઠેઠ સુધી લલ્લો, ખૂબ ઘવાયો, ને પછી કંઈ ઉપાય ન જણાવાથી આખરે નાહો. બીજા ત્રણ કુંવરીઓને લઈ હસ્તિનાપુર આવી પહોંચ્યા, અને ત્યાં વિચિત્રવીર્યના લગ્નની ધામધુમ શરૂ થઈ.



એ ત્રણ કુંવરીનાં નામ અંબા, અંબિકા ને અંબાલિકા હતાં. આમાંની મોટી,—અંબા—એક દિવસ બીજાને ત્યાં

ખાસ મળવા ગઈ ને કહ્યું: મહારાજ, મારી એક વિનંતિ છે. હું તો મારા મનવચનથી શાલ્વરાજને વરી ચુકી છું. એટલે હું તમારા ભાઈને કેવી રીતે પરણું ? માટે તમે કૃપા કરીને મને એ રાજા પાસે મોકલી દો. તેજ મારા સ્વામી છે.

ભીષ્મને પણ એ વાત ગળે ઉતરી. બીજી બે કન્યાઓ હતી એટલે વાંધા જેવું નહોતું. વિચિત્રવીર્યને સમજાવી તેમણે અંબાને શાલ્વદેશ મોકલી. પણ શાલ્વરાજએ તો તેને પરણવાની સાવ ના પાડી, અને પાછી હસ્તિનાપુર મોકલી દીધી. અંબાને ખોટું તો ઘણું લાગ્યું, પણ કરે શું ? તે પાછી ભીષ્મ પાસે આવી, ને કહ્યું કે: મને તમારા ભાઈ સાથે પરણાવો. કેમકે શાલ્વરાજએ તો મારું અપમાન કર્યું. અને તમે મને હરી લાવ્યા છો, માટે તમારે મને પરણાવવી એ તમારી ફરજ છે. કૃપા કરી તમે મારી ને મારા બાપના કુળની આબરૂ બચાવો.

પણ હવે ભીષ્મને અંબાની આ વાત ઠીક લાગી નહિ. અંબા એકવાર બીજાને મનવચનથી પરણી ચૂકી, ને હવે ત્યાં અપમાન પામી એટલે પાછી અહિં પોતાનો હુક કરવા આવી એ તેમને ઠીક લાગ્યું નહિ. તેમણે અંબાને સાફ ના કહી, કે: એ વાત નહિ બને.

તેમણે બહુ સમજાવી પણ એ વાત અંબાને ગળે ના



ઉતરી. તે તો એમની ઉપર બહુ ગુસ્સે થઈ થઈ ને કહેવા લાગી: ભીષ્મ ! તુંજ મારા આટલા બધા અપમાનનું કારણ છે. તું મને હરી લાવ્યો અને હવે પાછી હડસેલી મૂકે છે. આ બધું તારૂંજ પાપ છે. હું હવે આપઘાત કરીશ, ને તે સ્ત્રી હત્યાનું પાપ તને લાગશે. માટે વિચાર કરી જો.

પણ એમણે તો ડોકું ધુણાવ્યું. બીજો ઉપાય ન જડવાથી મનમાં આવતે જન્મે વેર લેવાનો ઠરાવ કરતી કરતી અંબા બળી મરવા તૈયાર થઈ. અને રડતી રડતી તેમજ ભીષ્મ પર શાપ વરસાવતી તે ચિતા પર ચઢવા ગઈ. એટલામાં એક નવોજ બનાવ બન્યો.

### ૫

તમે પરશુરામનું નામ તો સાંભળ્યુંજ હશે. તે વેળાના રાજપુતો અને ક્ષત્રિયોમાં અનાચાર ઘણો ચાલતો હતો. તેનાથી ગુસ્સે ભરાઈ તેમણે તેમની સાથે બહુ જુદો કર્યા હતાં. પોતે બહુ શ્રેયી હતા. એમ કહેવાય છે કે તેમણે એકવીસ વાર તો પૃથ્વી નક્ષત્રિ કીધી હતી, એટલે કે એક-વીસ વાર બધા મોટા મોટા દુષ્ટ રાજાઓને મારી નાંખ્યા હતા. તેઓ પરશુ એટલે કુહાડીને હથિયાર તરીકે વાપરતા હતા તેથી પરશુરામ કહેવાતા હતા.

અંબા ચિતા પર ચઢવા જતી હતી, એટલામાં તેઓ

ત્યાં આવી પહોંચ્યા. અંબાએ બધી વાત તેમને કહી એટલે ભીષ્મને સમજાવવા પોતે ગયા. પણ ભીષ્મે કંઈ માન્યું નહિ. પરશુરામે તો એટલે સુધી કહ્યું, કે: તારો ભાઈ પરણતો નહિ હોય, તો તું જાતે પરણ; પણ એક સ્ત્રીનું આવું અપમાન કેમ થઈ શકે? પણ તે કંઈ ભીષ્મ માનવાના હતા? આખરે બંને વચ્ચે મોટું યુદ્ધ થયું; પણ ભીષ્મ આગળ કોઈનું ચાલે તેમ નહોતું. હજારો લડવૈયા મરાયા. છેવટે પરશુરામ હારીને ચાલ્યા ગયા. અને અંબા બીજે જન્મે ભીષ્મ પર વેર લેવાનો નિશ્ચય કરતી કરતી બળી મરી. તેણે કેવી રીતે વેર લીધું તે આગળ આવશે; પણ તેના નિસાસાથી ને શાપથી વિચિત્રવીર્યને ક્ષય રોગ થયો, અને તે મરણ પામ્યો.

## ૬

વળી પાછો રાજ્યમાં હાહાકાર થયો. સિંહાસન ખાલી પડ્યું. કુરુવંશમાં હવે એક ભીષ્મ બાકી રહ્યા. પણ તે પરણવાના નહોતા. એટલે એ આખો વંશ નિર્મળ જવાનો વારો આવ્યો. વંશ નિર્મળ જાય એ તો અસલના વારામાં બહુ મોટું દુઃખ ગણાતું. આપણામાં મરી ગયેલા પૂર્વજોને દર વર્ષે શ્રાદ્ધ કરી પિંડ દેવાનો જે રિવાજ છે, તે તે વેળા બહુ મનાતો હતો. વંશ નિર્મળ જાય તો પછી પિંડ કોણ

હે? પિંડ ન મળે તો પૂર્વજો નક્કી નરકે પડે. આવું જોઈ વિચિત્રવીર્યની માએ ભીષ્મજીને જોલાવી તેને કોઈ જોડે લગ્ન કરવાનું કહ્યું અને બહુજ દાખીને આગ્રહ કર્યો.

પણ ભીષ્મજીએ તો પ્રતિજ્ઞા લીધેલી. એ પ્રતિજ્ઞામાં કંઈ આવી શરત નહોતી; એટલે એવી બીનશરતી પ્રતિજ્ઞા તેમનાથી તોડાયજ કેમ? તેમણે તો કહ્યું કે: હું કોને પરણું? દુનિયાની બધી સ્ત્રીઓને મા બહેન તરીકે મનમાં હું સ્થાપી ચૂક્યો, પછી હવે મારાથી પરણાયજ કેમ? એટલે એ વાત તો કરશેજ મા.

બહુ આગ્રહ કરવા છતાં ભીષ્મે તો માન્યું નહિ તે નહિજ. એટલે કુરૂવંશની રક્ષા કરવા ખાતર સત્યવતીએ બીજી યુક્તિ કરી. દ્વૈપાયન કરીને મુનિએ તેને વરદાન આપ્યું હતું કે તને આકૃત પડે ત્યારે મને જોલાવજે, હું આવીશ. એ મુનિને એણે તેડાવ્યા. તેમણે આવી સર્વ વાત સાંભળી પોતાનાં યોગબળથી અંબિકા અને અંબાલિકાને એકેક પુત્ર થાય એવી આશિષ આપી. તેથી પૂરે વળતે બંને એકેક છોકરો થયો. તેમાં મોટાનું નામ ધૃતરાષ્ટ્ર અને અને નાનો પાંડુ. મોટો આંધળો હતો. બાળક છતાં ભીષ્મે તેને રાજગાદી ઉપર બેસાડ્યો.

એમ કરતાં કરતાં બંને મોટા થયા. એટલે બંનેને

પરણાવ્યા. મોટાને સુબલ નામના રાજની કુંવરી ગાંધારી સાથે પરણાવ્યો. પાંડુ બે રાણી પરણ્યો. એકનું નામ કુન્તા હતું ને બીજનું માદ્રી. બંને કુમારો હવે ઉમ્મર લાયક થયેલા એટલે મોટાને ગાદીએ બેસાડી નાનાને રાજકારભાર સોંપી, બીજમ તો ( ઘરડા થયા હતા એટલે ) પાછા ભજન ભક્તિ કરવા ગયા.

પણ તેના નશીબમાં સંસારમાં લપટાઈ રહેવાનુંજ લખ્યું હતું, તેથી તેનાથી ગંગાનદીને કિનારે પોતાની જીંપડીમાં વધારે વખત રહેવાયું નહિ. પાંડુ રાજ શિકારે ગયા હતા. ત્યાંજ અચાનક એક દિવસ મરણ પામ્યા. માદ્રી તેમની સાથે ચિતામાં બળી મરી. પાંડુને કુલ પાંચ દીકરા થયા હતા. યુધિષ્ઠિર, બીમ ને અર્જુન એ ત્રણ કુતાના, અને સહદેવ, નકુલ બે માદ્રીના. પાંચે કુંવરને લઈ કુન્તા હસ્તિનાપુર આવ્યાં. હવે ધૃતરાષ્ટ્રના અંધાપામાં રાજનો વહિવટ કોણ કરે ? એટલે પાછા બીજમજી શહેરમાં આવ્યા. અને પાંડુના છોકરાઓને ઉછેરતા રાજવહીવટ કરવા લાગ્યા.

બીજ બાબુ ધૃતરાષ્ટ્રને પણ પુષ્કળ છોકરા થયા હતા. કહેવાય છે કે તેને કુલ ૧૦૦ છોકરા ને એક છોકરી મળી ૧૦૧ બાળક થયાં, પણ તેમની માથે કે બાપે તેમની કેળવણી તરફ ઝાઝું લક્ષ આપ્યું નહિ, તેથી તેઓ ખરાબ

સોળતથી બગડ્યા અને બહુ ઘાતકી બન્યા. પાંડુના પાંચ છોકરાઓ તો ભીખમજીના હાથની કેળવણી પામેલા એટલે સારા નીવડ્યા. પણ તેથી તો એવું થયું, કે પેલા સો ભાઈઓ, જે કૌરવ કહેવાતા તે આ પાંચ ભાઈઓ—પાંડવ સાથે વારેવારે વઢવાડ કરવા લાગ્યા. ભીખમ પેલાઓને બહુ ધમકાવતા, પણ પોતે રાજકુંવર હતા તેનો તેમને મદ હતો એટલે તેઓ તેમને ગાંઠતા નહિ.

હવે શી ખૂબી થઈ તે જુઓ. આ ૧૦૫ બિરાદરોમાં સૌથી મોટા યુધિષ્ઠિર હતો. તે જરા ઉમ્મર લાયક થયો, એટલે તેને યુવરાજ બનાવવામાં આવ્યો. એ જોઈ પેલા સો ભાઈઓના પેટમાં તેલ રેડાયું. અધુરામાં પૂરું તેમને શકુનિ નામનો એક મામો હતો, તે મહા પાપી ને હરામખોર હતો. તેણે આ બધાઓને ખૂબ ચઢાવ્યા ને ભંભેર્યા કે રાજગાદી તો તમારી છે ને તમારો હક હુખી જશે. માટે આ પાંચેનું કાટકું કરી નાંખે. વળી જ્યારે ભણતા હતા ત્યારે પણ પેલા પાંચ બહુ હાંશિયાર ગણાયેલા. તેમાં અર્જુન તો બાણવિદ્યામાં એકકો અને ભીમ પણ ગદા ફેરવવામાં ઉસ્તાદ. એટલે ત્યારથીજ સો ભાઈઓની અદેખાઈ બહુ વધી ગઈ હતી. કેમકે પોતે ઠોઠ જેવા રહ્યા હતા. એટલે મામાની સલાહથી દોરાઈ તેમણે પાંચે ભાઈઓનું

કાસળ પતાવી દેવાનું ઠરાવ્યું. તેમણે લાખનો એક અંગલો ચણાવ્યો. ઉપરથી કાંઈ કળી ન શકે એવો તે સરસ હતો. અને હવાફેરને બહાને પેલા પાંચ ભાઈઓને સમજાવી પટાવી ત્યાં રહેવા મોકલ્યા. પંછી એક દહાડો રાત્રે આખું ઘર સળગાવી મૂક્યું, તે બળીને ખાખ થઈ ગયું. લોકોએ જાણ્યું કે પાંચ ભાઈઓ બળી મુઝ્યા. બધા બહુ દિલગીર થયા. ભીષ્મને પણ બહુ ખોટું લાગ્યું. કારસ્તાન કોનાં છે તે પણ એ સમજી ગયા. પણ શું કરે? પોતાનો વંશ નિર્મૂળ ન જાય તે ખાતર બધું સહન કરવું પડતું હતું. પણ હવે તેમણે પેલા સો ભાઈઓ ઉપર ખૂબ ચોક્કી રાખવા માંડી.



એવામાં દેશાવર ખાતે પાંચાળ દેશમાં દ્રૌપદી નામની રાજકુંવરીનો સ્વયંવર છે એવો ઢંઢેરા પીટાયો. બધા રાજાઓ ત્યાં ભેગા મળ્યા. દ્રૌપદી બહુ રૂપાળી હતી. તેને પરણવાનું દુર્યોધનને મન હતું. એટલે સોયે ભાઈઓ ભીષ્મને તથા બીજા સરદારોને સાથે લઈ ત્યાં ગયા.

પણ દ્રૌપદીને પરણવાનું સહેલું નહોતું. સ્વયંવરની શરત બહુ અઘરી હતી. એક બહુ ઉંચો વાંસ ભોંયમાં દાટી તેના ઉપર ચક્ર ચક્ર કરતું સોનાનું એક માછલું ગોઠવેલું. નીચે એક ખાડો ખોદી તેમાં પાણી ભરેલું. વાંસ પર અધ-

વચ ઉભા રહી નીચેના પાણીમાં માછલાનો પડછાયો પડે તેના તરફ જોઈ ઉંચે હાથે ઉપલા ચકર ચકર ફરતા સોનાના માછલાની આંખ બાણથી વિંધી નાંખવાની હતી. જે વિંધે તેને દ્રૌપદી પરણે. ઘણા ઘણા રાજાઓએ બહુ પ્રયત્ન કર્યો, પણ કોઈ કાવ્યા નહિ. કોઈથી તો ચઢાયજ નહિ. કોઈ ચઢી જાય તો વચ્ચે લટકાવેલા ત્રાજવામાં ઠરીને ઉભા રહેવાય નહિ. ઠરીને ઉભા રહેવાય ને નીચે જુએ તો ચક્કર આવે ને ગબડી પડે. તેમ ન થાય તો વિંધાયજ નહિ. આમ ઘણાક રાજાઓ ભોંડા પડી શરમાઈ જઈ પોતપોતાની જગા પર બેઠા. અને પછી તો બીજા કોઈની હિમ્મતજ શી ચાલે ? રાજા દ્રુપદ પણ ગભરાયો. જો કોઈથી આ કામ ન થાય, તો પછી કન્યા પરણે કોને ? તેણે જીસ્સાદાર શબ્દો બોલી બધાને પાનો ચઢાવવા ખૂબ મહેનત કરી કે : કેમ ? બધા રજપૂત વીરો થાક્યા ? હાર્યા ? બધા પૂતળાં પેઠે કેમ બેઠા છો ? મેદાન પડો ને માછલું વીંધી કન્યાને વરો.

એ જોઈ દુર્યોધન—એનામાં જરા અક્કલ તો ઓછીજ હતી—ભીષ્મજીને કહે કે : દાદા ! તમે કોઈ પણ રીતે આપણા કુળનું નામ રાખો. મારે એ છોકરી સાથે પરણવું છે. તમે માછલું વીંધો તો મારો બેટો પાર થાય. તેણે એટલું બધું દાબદબાણ ચલાવ્યું કે ભીષ્મને ઉભા થવું

પડ્યું. જો કે તેમણે તો પોકાર કરી કહી દીધું કે: ભાઈઓ! તમે સૌ જાણો છો, કે હું પરણવાનો નથી. હું માછલું વીંધીશ, ને દુર્યોધન કન્યાને પરણશે.

એમ કહી તેઓ તો આગળ થયા, પણ એવામાં તેમને અપશુકન થયા એટલે વિચાર માંડી વાળ્યો. અસલના લોકોને તો શુકન અપશુકન પર બહુજ વિશ્વાસ, તે તો તમને ખબરજ હશે. ભીષ્મને તો અપશુકન એ થયાં, કે શિખંડી નામનો છોકરો એની નજરે પડ્યો. આ શિખંડી બીજો કોઈ નહિ પણ ભીષ્મની ઉપર વેર લેવાનું નક્કી કરીને પેલી કાશીરાજની કુંવરી અંબા બળી મરી હતી ને? તેજ. તેણે દ્રુપદ રાજાને ત્યાં જન્મ લીધો હતો. હવે એવું બન્યું કે જન્મે તો એ કુંવરીજ થયેલી પણ રાણીએ કુંવર જન્મ્યો છે એમ કહી સૌને ઠગેલાં ને એની જાત છુપાવેલી. એ કુંવરી (કુંવર) મોટી થઈ ત્યારે એક બીજી રાજકુંવરી સાથે તેના લગ્ન નક્કી થયાં ને બંને પરણી ગયાં. પણ પછી તો એ શિખંડીને પોતે સ્ત્રી હોવાથી એટલી બધી શરમ લાગી કે જંગલમાં જઈને તેણે આપઘાત કરવા માંડ્યો. ત્યારે તે વેળા એક યક્ષ આવીને તેને સ્ત્રીને બદલે પુરૂષ બનાવ્યો. ત્યારથી એને નિરાંત થઈ. પણ તે સ્ત્રીમાંથી પુરૂષ થયેલો તેથી એનું મહું નજરે પડે તો અપશુકન ગણાય. એટલે



આવાં અપશુકન થયાં તેથી ભીખ્મ તો પાછા બેસી ગયા. આવું થયું એટલે દુપદ ગભરાયો. અને પછી તો તેણે હરકોઈ માણસ, ક્ષત્રિ હોય કે નહિ, તેને અજમાયશ કરી જોવાની છૂટ આપી.

આ સાંભળી એક બ્રાહ્મણ નવજુવાન ઉઠ્યો ને તેણે માછલું વીંધી નાંખ્યું. ખરી વાત એ કે તે પેલા પાંચ પાંડવમાંનો અર્જુન હતો. એ પાંચે ભાઈઓ ખરું જોતાં બળી મૂઆ નહોતા કેમકે પેલા લાખના બંગલામાં આગ લાગવાની હતી તેની ખબર તેમને પહેલાથી પડી હતી. તેમણે એક ભોંયડું બનાવી રાખ્યું હતું. આગ લાગતાંની સાથેજ તેઓ તે ભોંયરામાં થઈને નાસી છૂટ્યા હતા ને બ્રાહ્મણને વેશે ફરતા હતા. તે આ સલામાં આવેલા હતા. તેમાંથી અર્જુન ઉઠ્યો ને તેણે માછલું વીંધી નાંખ્યું. તે જોઈ બીજા બધાઓ અદ્વેષાઈથી સળગી ઉઠ્યા, ને પોતપોતાના હથિયાર સજ્જ લઢવા ઉભા થયા. ત્યાં મોટો રણજંગ મચી રહ્યો. પણ અર્જુનની સાથે મદદમાં ભીમ વગેરે હતા અને વળી કૃષ્ણ ભગવાન પણ હતા. છેવટે સઘળા રાજાઓ હારીને નાસી ગયા. એ લડાઈમાં દુર્યોધન વગેરે પણ ટીપાઈ જ નતે પણ ભીખ્મજીએ સૌને બચાવી લીધા. તેજ વખતે બધાને ખબર પડી ગઈ કે પાંડવો આગમાંથી બચી ગયા છે. પાંડવો

દયાળુ હતા તેથી, તેમજ વડીલ ભીષ્મના માનને ખાતર તેમણે કૌરવોને જતા કર્યા.

પછી તો મહા ઠાઠમાઠથી દ્રૌપદીનાં લગ્ન થયાં. જો કે ખરો હક અર્જુનનો હતો છતાં કુંતા માતાની ઇચ્છા એવી થઈ કે પાંચે ભાઈઓ સાથે દ્રૌપદી પરણે તો ઠીક. તેથી તે પ્રમાણે કરવામાં આવ્યું. આજના જમાનામાં તો એવું કંઈ બની શકે નહિ, ને કેઈ સ્ત્રીથી પાંચ વરને પરણાય નહિ. પણ આ વાત તો હજારો વરસની છે ને તે વેળા રીતરિવાજ બહુ જુદા ચાલતા હતા.

પછી તો પાંડવો પોતાની નવી વહુને લઈને કૌરવો સાથે હસ્તિનાપુર ગયા, ને ત્યાં ભીષ્મજીએ દુર્યોધનના બાપને સમજાવી પટાવી તેમને અડધું રાજ્ય અપાવ્યું. પણ તેથી દુર્યોધન ને તેનો મામો પેલો લુચ્ચો શકુનિ તો બળીને બાળ થઈ ગયા. એ લુચ્ચાઓએ મળીને પાંડવોને હેરાન કરવાની એક નવી જુક્તિ શોધી કાઢી. પાંડવોને પણ નસીબ સંજોગે ખરાબ બુદ્ધિ સ્વહી ને તેઓ પાછા આક્રમમાં આવી પડ્યા. શકુનિ પાસે ઇચ્છા મુજબ દાણા આપે તેવા બહુઈ પાસા હતા. તે વડે પાંડવો સાથે દુર્યોધન સોગડાંબાળ રમ્યો. બાળમાં હારે તેણે રાજપાટ મૂકી દેવું ને બાર વરસ વનમાં રહેવું તથા તેરમે વરસે છૂપે વેશે રહેવું એવી શરત

પહેલેથી કરી. પાંડવોનું પણ આવી બનેલું તે તેમણે શરત કબુલ કરી. પાસા બહુઈ હતા એટલે પાંડવો તો હારી ગયા ને રાજપાટ તણ શરત મુજબ વનમાં ગયા. ભીષ્મને લાગણી તો બહુ થઈ પણ આપડા કરે શું ? તે ગમે તેવા તોયે રાજા બનેલા દુર્યોધનના હાથ તળે ગણાય. એટલે મુગા બેસી રહ્યા. વળી હાર પાંડવોની થઈ એટલે ન્યાયની રીતે પણ તેમનાથી બોલાય તેવું હતું નહિ.

૮

જેતજેતાંમાં તેર વરસ તો પસાર થઈ ગયા. તે દરમ્યાન કંઈ ખાસ બાણુવા જેવા બનાવ બન્યા નહિ. દુર્યોધન અવારનવાર પાંડવોને કનડગત કર્યા કરતો, પણ તેમનો સિતારો પાધરો હતો એટલે તેઓ ટકી રહ્યા. ને છેક છેવટે તેરમું વરસ વિરાટ રાજાને ત્યાં ગાળી પાછા આવ્યા. પછી તેમણે બહાર આવીને હસ્તિનાપુરની બહાર પડાવ નાંખ્યો. દુર્યોધને તો તેઓ આવ્યા છે એમ સાંભળતાજ ફડાફડ શહેરનાં દરવાજા બંધ કરાવ્યા ને ચોકી પહેરા મૂકાવ્યા. તે જોઈને તેમજ પોતાના આપિકા હકનું માન રાખી થોડું ઘણું પણ દુર્યોધન કંઈ આપે છે કે કેમ, તે જોવા માટે પાંડવોએ વિચાર કર્યો. કેમકે નહિ તો તેમને રહેવાને પાંચ પુટ જગા પણ નહોતી. છેવટે તેમણે એમ પણ

નક્કી ક્યું—કે દુર્યોધન છેકજ લાંઠાઈ કરે ને ક્યું ન આપે તો પછી એની સાથે લડાઈ કરીને એને હરાવવો. ને થોડું ઘણું પણ મેળવી લેવું. ઓછેવ-તે પતાવટ કરવા કૃષ્ણ ભગવાનને પાંડવોએ નીમ્યા. કૃષ્ણ ભગવાને જઈને દુર્યોધનને તથા તેના બાકીના નેવાણું ભાઈ વગેરેને બહુ બહુ સમજાવ્યા કે અડધું નહિ તો છેવટે ત્રીજે કે ચોથે હિસ્સે રાજ આપો. બીખ દાદાએ પણ સૌને સમજાવવાને માટે પોતાનાથી બનતું બધુંય ક્યું, પણ પેલા લોકો તો જીદ લઈનેજ બેઠા કે અમે એક તસુભાર જગા પણ આપવાના નથી. છેક છેવટે કૃષ્ણ ભગવાને તો એટલે સુધી જણાવ્યું કે તમે ફક્ત પાંચ ભાઈ વચ્ચે પાંચજ ગામ આપો, તોપણ હું તેમને રાજ રાખીશ ને લઢવાનો વારો નહિ આવે. પણ તેમનું કંઈ વળ્યું નહિ, ને લડાઈજ કરવાનું નક્કી ઠ્યું.

આથી બીખને બહુ માહું લાગ્યું કે કાકા કાકાના છોકરાંઓ માંહોમાંહે લઢીને કપાઈ મરે એ કંઈ ઠીક નહિ. તેમણે દુર્યોધનને બોલાવી બહુજ દબાણ કરીને કહ્યું કે એ લોકો પાંચજ ગામ લઈને માંડવાળ કરવા રાજ છે તો તે આપવાં, ને લઢાઈનું કારણ મટાડી દેવું. કેમકે ઘરમાં ને ઘરમાં લઢાઈ થાય એ કંઈ કોઈ રીતે સાફ નહિ.

પણ પેલાને તો લોભ લાગેલો એટલે તેણે તો દાદાની

શિખામણુ માનવા ના પાડી; ને લઢાઈની તૈયારી તેમજ લશ્કરી સરંજમની ગોઠવણુ કરવા માંડી. ભીષ્મને બહુજ દુઃખ થયું પણ તેમનો કંઈ ઉપાય નહોતો. પોતે ગમે તેવા પણ એજ રાજાનું લૂણુ ખાતા હતા, એટલે તેની સામે બળવો પણ થઈ શકે નહિ. સુંગાસુંગા બધું જોઈ રહેવું પડ્યું. બિચારા મનમાં ઇશ્વરની પ્રાર્થના કરવા લાગ્યા કે: હે ભગવાન, તું પાંડવ કૌરવોની સૈની રક્ષા કરજે; તુંજ મારી લાજ રાખી શકે તેમ છે.

તેમ છતાં વળી ભીષ્મને બીજી એક આફત આવી પડી. દુર્યોધને તેમને પોતાના આખા લશ્કરના સેનાપતિ તરીકે નીમવાની મરજી બતાવી. પોતેજ ઉછેરીને મોટા કરેલા પાંચ પાંડવો રૂપી કુમળા બાળકો—ભીષ્મ ઘરડા થયેલા એટલે તેમને મન તો પાંડવો બાળકજ ગણાયને ?—તેની સામે લઢાઈના મેદાનમાં સેનાપતિ થઈને નીકળવું એ કંઈ તેમને ઠીક લાગ્યું નહિ. તેમણે તો ના કહી. પણ દુર્યોધન તો ખાઈ પીને તેમનીજ પાછળ મંડ્યો. તે કહે: દાદા અત્યાર સુધી તમે હુસ્મેશ અમારી સાથે રહ્યા છો અને દરેક સ્થળે દરેક કામમાં અમને મદદ કરી છે. અને હવે છેલ્લી ઘડીએ તમે અમને છોડ દો, તે કેમ ચાલે ? હવે તો તમારેજ આ કામ ઉકેલી આપવું પડશે. દુર્યોધન બાણુતો

હતો કે ભીષ્મજી ધારે તો એકલાજ બધા પાંડવોને પૂરા પડી શકે એમ છે, એટલે તેણે જીદ લીધી. છેવટે દશ દિવસ સુધી સેનાપતિપણું કરવાની ભીષ્મે હા પાડી. તેમના જીવમાં તો કંઈ કંઈ થઈ જતું હતું પણ ન છૂટકે તેને હા પાડવી પડી.

એટલે પછી દુર્યોધનના હરખતું પૂછવુંજ શું? દાદા સેનાપતિ થાય તો પછી મગદ્દર શું કોઈની કે મને હરાવી શકે? દશ દહાડામાં તો પાંડવડાઓને ખેદાનમેદાન કરી નાંખીશું, એમ તેણે વિચાર્યું.

લઢાઈ ભારે આમી. હિન્દુસ્તાનના ઘણાક રાજાઓએ લઢાઈમાં ભાગ લીધો. તેમાં કેટલાક પાંડવની તરફથી પોતા-પોતાનાં લશ્કર લઈ મેદાને પડ્યા ને બીજા કેટલાક દુર્યોધન તરફથી આવ્યા. રોજ હજારો જોદ્ધાઓનો કચ્ચરઘાણ નીકળવા લાગ્યો.

એમ કરતાં પાંચ દિવસ થયા. રોજ ભીષ્મ એકલે હાથે લગભગ લાખ અઘલાખ માણસ મારતા. પાંડવો તરફથી અર્જુન, ભીમ વગેરે પણ પૂરતો કચ્ચરઘાણ કાઢતા. પણ પાંચ દિવસને અંતે સુદ્ધાં ન પાંડવોમાંનો એકે મરાયો, કે નહિ કંઈ લઢાઈનો અંત આવે તેવું લાગ્યું. બે બાજુના લાખો સિપાઈઓ જમરાજાને ત્યાં જઈ પહોંચ્યા એટલુંજ.

ન્યારે આવું જોયું ત્યારે દુર્યોધન ગભરાયો. પાંચ

પાંચ દિવસ થયા પણ પાંચ ભાઈઓમાંનો એકકે મરતો નથી ત્યારે તો ભીષ્મ મન દઈને લલ્લતા નથી એમજ તેને વહેમ પેઠા. તેને લાગ્યું કે ભીષ્મ પાંડવોને તાકીને બાણજ મારતા નથી. એવું હોય તો પછી તેમને સેનાપતિ રાખેલા એ શા કામના? તેણે પોતાના મામા શકુનિ સાથે મસલત કરી ને તે રાત્રે ભીષ્મને મળવા તેમને તંબુએ ગયો.

બેટા, કેમ મળવા આવ્યો છે?—દાદાએ પૂછ્યું.

જડસુ જેવો દુર્યોધન ગુસ્સાભેર બોલ્યો: દાદા, પાંચ પાંચ પાંચ દહાડા તમે લલ્લ્યા, પણ પેલા પાંચમાંનો તો એકે મર્યો નહિ. બધા જેવા ને તેવા છે. મને તો લાગે છે, દાદા, કે તમે મન દઈ લલ્લતાજ નથી ને પાંડવોની બે આંખની શરમ રાખો છો. એમજ હોય, તો પછી તમને સેનાપતિપદે રાખીને શો ફાયદો? તેના કરતાં તો કર્ણભાઈનેજ સેનાપતિ કર્યો હોય તો ઠીક કે એકજ દિવસમાં પાંચને મારી નાંખે.

કેવું હડહડતું અપમાન! પોતાના ઘરના વડીલ પુરૂષની સાથે કેવું તોછડાઈભરેલું વર્તન! ભીષ્મદાદાએ કોઈ દહાડો કોઈને મોઢે આવાં વચન સાંભળ્યા નહોતાં. તેમને આ શબ્દો સાંભળીને ઝાંઝ ચઢી. પણ મનની લાગણી મનમાંજ દાબી રાખીને તેઓ ગંભીરતાથી બોલ્યા: દુર્યોધન, તારી તો કંઈ બુદ્ધિજ બગડી છે કે શું? નહિ તો તું આવા વચન

કેમ બોલે ? તું કણ્ કણ્ કરે છે, તો કણ્ સાથે હતો છતાં ચિત્રરથ ગાંધર્વ તને મુશ્કેટાટ બાંધીને લઈ ગયેલો તે એટલામાં ભૂલીજ ગયો ? પાંડવને કોણ મારી શકવાનું છે ? શ્રીકૃષ્ણ ભગવાન જેની મદદમાં છે તેને કોણ મારી નાંખી શકે ? જો તેમ ન હોત તો એક ક્ષણમાં હું પાંચિને મારત. જા, જા, તારે તાંબુએ જઈને સ્વર્ગ જા. કાલે હું એવો જંગ ખેલીશ, કે એક પણ માણસ જીવતુંજ ન રહે.

૯

એ સાંભળી રાજા થઈને દુર્યોધન પોતાને મુકામે ગયો. પોતાનું કામ હવે નક્કી પાર પડશે એમ ધારી તે મનમાં ને મનમાં હરખાતો હતો. બીજે દિવસે ફરી લડાઈ શરૂ થઈ. કોઈ દિવસ કોઈએ ન ભાગ્યું હોય તેવું સ્વરાતન તે દિવસે ભીષ્મજીએ દાખવ્યું. પાંડવો એક વાર તો ગભરાઈ ગયા કે આજે તો આખું લશ્કર કપાઈ જશે. અર્જુન ખૂબ જોશભેર લડતો પણ દાદાના બાણથી ઘવાતો હતો. દાદાએ પણ મૂછો મરડી ખોંખરો કરી કૃષ્ણ ભગવાનને કહ્યું : જોઈ છું કૃષ્ણજી ! આજે પાંડવને કેમ બચાવો છો, તે ? આજે તો હું બધાને બરાબર બતાવી દેવા માંગું છું.

એમ કહી ભીષ્મે નારાયણાસ્ત્ર નામનું બાણ છોડ્યું. એ જમાનામાં આ બહુઈ અસ્ત્ર બહુજ ભયંકર ગણાતું. શત્રુ



પક્ષના જે જે માણસના હાથમાં કંઈ પણ હથિયાર હોય તેના માથાંજ તે કાપી નાંખે. ભીષ્મને આ બાણ છોડતા જોઈ લગવાન પણ ગલરાયા ને અર્જુન પણ બીધો. અર્જુને લગવાનને પ્રધ્યુઃ લગવાન, હવે શું કરવું ?

શ્રી કૃષ્ણ કહે: બીજો કંઈ વિચાર કરવાનો વખતજ નથી. તારૂં બાણ જમીન પર નાંખી દે. એમ કહી તેમણે પાંડવ પક્ષના બધા સિપાઈ સરદારોને પણ તેમજ કરવા સ્વયંચું. બધાએ તુરતજ હથિયાર જમીન પર નાંખી દીધા. પણ ભીમે તેમ ન કર્યું. તેની પ્રતિજ્ઞા હતી કે લઢાઈમાં કદિ હથિયાર તજવું નહિ. નારાયણ બાણ પૂર વેગે ધસમસતું આવ્યું, તો એકલા ભીમને ગદા સાથે જોયો. તરત તેના તરફ વળ્યું. શ્રી કૃષ્ણને લાગ્યું કે ભીમની રક્ષા કર્યા વિના છુટકો નથી એટલે તેમણે પોતાના તેજ વડે તેમ કર્યું. તે તો લગવાનનો અવતાર હતા. ગમે તે, ધારે તે કરીજ શકેને? ભીષ્મદાદા કૃષ્ણની આ બાળ સમજ ગયા ને સહેજ હસ્યા. બીજા દશવીશ હજાર સિપાઈઓને મારી તે દિવસનું યુદ્ધ બંધ કીધું.

એમ કરતાં સાતમે દિવસે વળી પાછો દુર્યોધન રાત્રે આવ્યો ને દાદાને કહેવા લાગ્યો કે: દાદા, આજ સાત સાત દહાડા થયા કંઈ વળતું નથી એ તે શું? કૌરવોને, આપણા

લશ્કરને ધિક્કાર છે ! તે કરતાં ચાલો આપણે સૌ એક મોટી ચિંતા ખડકી બળી મરીએ.

દુર્યોધનના આ શબ્દો દાદાને ઝેર જેવા લાગ્યા. પાંડવો પર જીત તો મળવાનીજ નથી એમ દાદા જાણતા હતા, પણ દુર્યોધનને—મૂરખાને સમજાવવું શી રીતે ? છેવટે કહ્યું કે: જો, પાંડવને મારવા આ મારા લાથામાંથી પાંચ બાણ મંતરીને લઉં છું. એક એક બાણે એકેક પાંડવ મરશે—મરશેજ મરશે.

ભીષ્મદાદાની પ્રતિજ્ઞા કેટલી જખરદસ્ત હોય છે તે દુર્યોધન જાણતો હતો. તે બહુ હરખાયો. બીજી બાજુ પાંડવોને પણ આ વાત ઉડતી ઉડતી ખબર પડી એટલે તેઓ ગભરાયા. શું કરવું તે સ્વચ્છ ન પડે. કૃષ્ણ ભગવાનને પણ ચિંતા થઈ. આખરે તેમણે એક યુક્તિ શોધી કાઢી. આગળ ચિત્રરથ નામનો ગાંધર્વ દુર્યોધનને હરાવી બાંધીને લઈ જતો હતો તે વાત એક વાર આવી ગઈ છે. એ આક્રમકમાંથી અર્જુનેજ દુર્યોધનને છોડાવેલો. તે વેળા દુર્યોધને અર્જુનને કહેલું કે: તું જે જોઈએ તે માંગી લે. ત્યારે અર્જુને કહેલું કે મારે જ્યારે જોઈશે ત્યારે માંગીશ. તે વચન આ વેળા અર્જુનને કામ આવ્યું. અસલના વખતમાં રાજપુત રાજાઓ રાજ દિવસે લલતા, પણ રાત્રે જમ્યા

પછી, મળવા ભેગા થતા. અર્જુન રોજ સાંજે ભીષ્મજીના પગ ચાંપવા જતો. સાંજે લઢાઈ પૂરી થાય એટલે તાંબુએ જઈ ભોજન કરી દાદાને તાંબુએ જતો. તેમ આજે તે દુર્યોધનને તાંબુએ ગયો અને તેને પેલું વચન યાદ દેવડાવી તેનો મુગટ માંગ્યો. અલબત્ત, તે આખ્યા વિના દુર્યોધનનો છૂટકો જ નહિ. કેમકે પોતે વચન આપેલું, ને અસલના જમાનામાં તો એવાં વચન અળી બોલ્યા અળી ફેાક થાયજ નહિ. પછી તે પહેરી દુર્યોધનનો વેશ ધારણ કરી અર્જુન દાદાને તાંબુએ ગયો. દાદા સૂતા હતા તે મુગટ વગેરે જોઈ એમજ સમજ્યા કે દુર્યોધન આવ્યો છે. તેમણે પ્રશ્ન ક્રે: પાછો કેમ આવ્યો? એટલે અર્જુને (દુર્યોધન વેશે) કહ્યું કે: દાદા, પાંડવોને મારવાના પેલા મંત્રેલા પાંચ બાણ મનેજ આપો. મારે પોતીકે હાથે તેમને ઠાર કરવાનું મને બહુ જ મન છે. માટે તેમ કરો તો સાફ.

દાદાને પણ એ વાત ઠીક લાગી. મૂળ તો પાંડવને મારતાં તેમનો જીવ ચાલતો નહોતો, ને આ બાણ તૈયાર કર્યાં ત્યારનો તેમનો જીવ કકળ્યા કરતો હતો ને ચેન પડતું નહોતું. એટલે દાદાએ તો પાંચે બાણ આપીને કહ્યું: લે ભાઈ, જા, લઈજા.

અર્જુન તો પાંચે બાણ લઈ હરખાતો હરખાતો

ચાલ્યો ગયો. પણ એવું કાવતરું કેટલી વાર અબજાયું રહે? દાદાને થોડીજવારમાં ખબર પડી ગઈ. તેમણે બજાયું કે આ બધી બાજી રમનાર શ્રી કૃષ્ણ ભગવાન છે. તેમણે મનમાં ગાંઠ વાળી કે કૃષ્ણે મારી પ્રતિજ્ઞા આમ તોડાવી છે તો હું પણ તેમની પ્રતિજ્ઞા તોડાવું ત્યારેજ ખરો. કૃષ્ણ ભગવાને એવી પ્રતિજ્ઞા કરી હતી કે આખી લઢાઈ દરમ્યાન હું તો હથિયાર નહિજ વાપરું, ને તટસ્થ રહીશ. આ પ્રતિજ્ઞા તોડાવવાનો નિશ્ચય ભીષ્મદાદાએ કર્યો.

## ૧૦

પછી બીજે દિવસે લડાઈ બહુ ખૂનખાર બની. ભીષ્મ-દાદાએ આખા પાંડવ લશ્કરને બેભાન કરી નાંખ્યું. અર્જુન ભીષ્મ પણ બધા મૂર્ચ્છિત થઈને પડ્યા. એક કૃષ્ણ ભગવાન બચી ગયા. ભીષ્મદાદાને તો તેમની પ્રતિજ્ઞા તોડાવવી હતી, એટલે તેમણે શું કર્યું તે હવે બુઝ્યો. તેઓ જ્યાં અર્જુન પડ્યો હતો ત્યાં ગયા ને હમણાંજ ફરસી મારીને અર્જુનને મારી નાંખું છું એવો ટોળ કર્યો. હવે કૃષ્ણ ભગવાન ગભરાયા. અર્જુન મુઝ્યો એટલે તો પછી થઈજ રહ્યું ! બધાજ પાંડવોનું આવી બન્યું ને લડાઈ પણ પતી જાય. અર્જુનને કેમ મરવા દેવાય ? એટલે આખરે પોતાની પ્રતિજ્ઞા તોડીને શ્રીકૃષ્ણે પોતાનું સુદર્શનચક્ર નામનું હથિયાર હાથમાં

લીધું ને જાણે લીધ્મ પર છોડતા હોય તેવો ડોળ કર્યો. એટલે લીધ્મ હસતા હસતા બોલ્યાઃ બસ, મહારાજ ! તમે મારી પ્રતિજ્ઞા તોડાવી હતી, તેમ મારે પણ તમને એટલાજ પાપમાં ઉતારવા હતા. તે મારી ઇચ્છા પાર પડી. આમ બેભાન દશામાં કંઈ હું અર્જુનને મારવાનો નહોતો.

તે દિવસે રાત્રે પાંચે પાંડવ ભેગા મળી દાદાને તાંબુએ ગયા ને પ્રણામ કરી કહ્યુંઃ દાદા ! આમ તો કંઈ નીવેડો આવતો નથી. તમે છો ત્યાં સુધી અમારું કંઈ વળતું નથી. માટે આજ્ઞા આપો તો અમે અમારે જંગલમાં ચાલ્યા જઈએ. અમારે લઢવું નથી.

ત્યારે દાદા હસીને બોલ્યાઃ નારે ના, બેટા, ના. એમ તે થાય ? એ તો નામદાંઈ કહેવાય. ક્ષત્રિનો બચ્ચો કદિ જંગલમાં નાસી જાય ? તમે એક કામ કરો. જુઓ, કાલે દશમે દિવસ છે. હું પરમ દિવસે હથિયારને અડવાનો પણ નથી. ને તમે એવું કરો કે હું કાલે પણ ધનુષબાણને અડું નહિ. એ ચુક્રિત તમે કૃષ્ણને પૂછજો. જાઓ, એ બતાવશે. મારાથી કહેવાય નહિ.

પાંડવો ગયા ને કૃષ્ણને પૂછ્યું. તેને તુરત યાદ આવ્યું, કે શિખંડીના રૂપમાં આંબા લીધ્મનું વેર લેવાને જન્મી છે એટલે તેને હાથે એમનું મોત છે. વળી એનું મોંદું અપ-

શુકનીયાળ ગણીને દાદા એને જોશે, કે તુરતજ હથિયાર તણ દેશે. ને તેમ થતાં શિખંડીજ ખૂબ બાણો મારી દાદાના ચૂરેચૂરા કરી નાંખશે. માટે એ યુક્તિજ સારી છે.

પછી બીજે દિવસે શિખંડીને સરદાર તરીકે મોખરે રાખવા ઠ્યું. તે પાંડવોનો સાળો થાય એટલે તેમના તરફથી લઢવા તો આવેલો જ હતો. બીજે દિવસે કલાકેક લઢાઈ થઈ એટલે પછી શિખંડીને અર્જુનના રથમાં શ્રીકૃષ્ણની જગાએ સારથી તરીકે બેસાડ્યો. તેને જોતાંજ દાદાએ હાથમાંથી હથિયાર મેલી દીધા, ને બે હાથ જોડી ઇશ્વરની પ્રાર્થના કરવા બેસી ગયા. શિખંડીને આગલા જનમનું વેર યાદ આવ્યું, ને તેણે દાદાને અગણિત બાણોથી વીંધી નાંખ્યા. દાદાનું શરીર પડ્યું. પણ તે જમીનને ન અડે. તેમના શરીર નીચે બાણોની પથારી થઈ ગઈ. તે પર તેઓ સૂતા. હજુ જીવ જતો રહ્યો નહતો. બંને પક્ષોએ લઢાઈ અટકાવી અને પાંડવકૌરવ સૌ રહતા રહતા દાદા પાસે ભેળા થયા. દાદાએ કહ્યું: રડશો મા, બેટાઓ રડશો મા. હજુ હું મૂઓ નથી. વળી મારી પોતાની ઇચ્છા થાય ત્યાં સુધી હું મરવાનો પણ નથી. મેં મારા મનમાં નક્કી કર્યું છે કે આવતી ઉતરાણનો દિવસ જાય પછીજ હું મરણ પામીશ. ત્યાં સુધી બાણની પથારી પર પડી રહીશ.

પછી દુર્યોધનને કહ્યું: અલ્યા દુર્યોધન, માફ માથું  
 ઝુલી જાય છે. એકાદ ઉશિફું તો આપ. દુર્યોધને દશબાર  
 નોકરો દોડાવ્યા ને ધમાધમ કરી મૂકી ને ઉશિકા મંગાવ્યા.  
 તે આવે તે પહેલાં તો દાદાએ હસીને અર્જુનને આંખ  
 મારી. તુરતજ તેણે બાણ વડે એક ઉશિકું બનાવી આપ્યું  
 ને તે ગોડવી દીધું. દાદાને પણ મરતાં મરતાં દીકરાઓની ઠેકડી  
 કરવાનું મન થયું હશે, એટલે વળી પાછું દુર્યોધનને કહ્યું:  
 અલ્યા, મને તરસ લાગી છે, પણ તું તો પાણીનુંયે પૂછતો  
 નથી ?

દુર્યોધન જાતે પાણી લાવવા દોડ્યો. હાથમાં લોટો  
 લઈને તે આવ્યો એટલે દાદા કહે: એ જળ નહિ, જો, આ.  
 એમ કહી અર્જુન તરફ જોયું. તેણે એક બાણ ચઢાવી જમીનમાં  
 માથું એટલે જમીન ફાટી ખળખળ ગંગાના પવિત્ર જળનો  
 રેલો ત્યાં ચાલ્યો. ગંગા તો ભીષ્મની માજ થાય ને ! દાદાએ  
 પેટ ભરીને પાણી પીધું. પછી દુર્યોધનને બહુ બહુ સમજાવ્યો  
 કે તારી લઢવાની. જીદ છોડી દે ને સલાહ કર. પણ એ  
 મૂરખાને કંઈ ગળે ઉતર્યું નહિ.

હવે બહુ થોડુંજ કહેવાનું રહ્યું છે. રોજ લઢાઈ થયા  
 કરતી. ભીષ્મ એક બાણ બાણપથારી પર પડ્યા રહ્યા. છેવટે  
 લઢાઈ પૂરી થઈ ને કૌરવો બધા મરાયા. તો પણ ભીષ્મ





જીવતા હતા. પછી પાંડવો દાદાની ખૂબ સેવા ચાકરી કરવા લાગ્યા; તે દરમિયાન—ઉતરાણુને થોડા દિવસની વાર હતી એટલા ગાળામાં દાદાએ પાંડવોને પુષ્કળ જ્ઞાન અને બોધ આપ્યાં; અને સત્યનો તથા શાંતિનો રસ્તો બતાવ્યો. તેમજ ધર્મ શું છે તે સમજાવ્યું. એમનો કરેલો ઉપદેશ હબ્બુ પણ પુસ્તકોમાં મોજુદ છે ને બહુજ વાંચવા જેવો છે. તમે ગમે તેવા દુઃખમાં હો, પણ એમાંથી થોડું ઘણું વાંચો તોયે તમને શાંતિ વળે અને રહેન પડે. મોટા થાઓ ત્યારે એ ચોપડી વાંચવાનું તમે ભૂલતા નહિ. પાંડવોને બોધ દેવાનું પત્યું એટલામાં ઉતરાણુ પાસે આવી. તે ઉતરી ગયા પછી ઇશ્વરનું સ્મરણ કરતાં કરતાં દાદાએ જમના દૂતોને સંભાર્યા, એટલે તેઓ આવી હાજર થયા અને દાદાના આત્માને માનભરે વિમાનમાં બેસાડીને લઇ ગયા.

આ પ્રમાણે ભીષ્મદાદાની જીંદગી પૂરી થઇ. તેમણે જેટલી પ્રતિજ્ઞાઓ કરી તેટલી પાળી. વળી ન પરણવાનો એકવાર નિશ્ચય કર્યો તે પણ ઠેઠ સુધી સરસ રીતે પાળ્યો. આજના જમાનામાં એવા માણસો બહુજ ઓછા પાડે છે કે જેમને એવા લહાવા લેવાનું મન ન થાય. તેમાં ભીષ્મદાદાના જેવા શાણા, શ્રેય, દૃઢ, પ્રતિજ્ઞાપાળક, બહાલસોયા અને પુણ્યશાળી તો કોઇજ નહિ હોય. દાદાના આ સૌ ગુણો

તમારે બધાએ ખાસ ધ્યાનમાં રાખવા અને તમારી ચાલ-ચલગતમાં ઉતારવા જોઈએ. જુઓને, આજે હજારો વરસ પછી આપણે દાદાને કેવા સંભારીએ છીએ? તે બધું તેમના ગુણોને લઈનેજ. માટે આ ચોપડી વાંચે તે સઘળાએ દાદા પેઠે પવિત્ર, અડગ અને શ્રદ્ધા ધરાવનારો નિશ્ચય કરવો. એજ. જોલો—

ભીખદાદાની જય !

## યુધિષ્ઠિર

ભીષ્મદાદાની વાત તમે વાંચી ગયા. હવે હું તમને યુધિષ્ઠિરની વાત કહેવાનો છું. યુધિષ્ઠિર કોણ તે તો તમને ખબર જ છે. કેમ નહિ હોય ! પાંડુરાજ કરીને ભીષ્મના એક ભત્રીજા હતા. આગળ જણાવ્યા મુજબ પાંડુરાજને પાંચ છોકરા હતા. એ પાંચ છોકરામાંથી મોટાનું નામ યુધિષ્ઠિર. યુધિષ્ઠિર શબ્દનો અર્થ તમને ખબર નહિ હોય. એ શબ્દ સંસ્કૃત ભાષાનો છે. તેનો અર્થ એવો થાય છે કે યુદ્ધમાં-લડાઈમાં સ્થિર એટલે શાંત રહે એવો માણસ. જે માણસ ગમે તેવી લડાઈમાં પણ જરાયે ગભરાય નહિ, મુંઝાય નહિ તે યુધિષ્ઠિર કહેવાય. પણ આજના જમાનામાં લક્ષ્મીરામ કંઈ પૈસાદાર નથી હોતા; કે અમરપાળ કંઈ

મરેજ નહિ એવું નથી બનતું. તે પ્રમાણે નામ પ્રમાણે ગુણ હોવોજ જોઈએ એવું કંઈ તે જમાનામાં પણ નહોતું. વળી નામ તો માણસનું બચપણથી પડે. તે વેળા તેનામાં કયો ગુણ છે ને કયો નહિ તે માલમ પણ ક્યાંથી પડે? આથી કંઈ હું એમ નથી કહેતો કે યુધિષ્ઠિર લઢાઈ વેળા શાંત રહે નહિ અને ગભરાઈ જાય તેવા માણસ હતા. વાત એમ છે કે લઢાઈઓ લઢવી કે તેમાં ગભરાવું નહિ એ કંઈ તેમનો મુખ્ય ગુણ ન કહેવાય. તેમનો મુખ્ય ગુણ તો બીજોજ હતો. અને તે ગુણને લીધેજ આપણે બધા આજે પણ તેમને યાદ કરીએ છીએ અને જ્યાં સુધી દુનિયા ચાલે છે ત્યાં સુધી સૌ તેમને યાદ કરશે. તે તેમનો ગુણ સાચું બોલવાનો હતો. તેઓ હંમેશાં સાચુંજ બોલતા. વળી તેઓ બહુજ દયાળુ, ધર્મનિષ્ઠ, સીધી લીટીના અને શાંત માણસ હતા. પણ એ બધું તમે ધીરે ધીરે તેમના હેવાલ પરથી જાણો તેજ ઠીક, એટલે તેજ શરૂ કરીએ.

યુધિષ્ઠિર પાંડુરાજના સૌથી મોટા દીકરા થાય. પાંડુ-રાજ એકવાર શિકારે ગયેલા. ત્યાંજ તેઓ મરણ પામ્યા. તે પછી પાંચે ભાઈઓ હસ્તિનાપુર રહે, ખાય પીએ ને મજા કરે. લીજમદાદા તેમની સંભાળ પણ સારી રીતે રાખે. બધા જરા ઉમ્મર લાયક થયા એટલે તેમને જનોઈ દીધી અને

પછી ભણવા મૂક્યા. અસલના જમાનામાં કંઈ મોટા મોટા મકાનોમાં નિશાળો નહોતી ચાલતી. તે વખતે તો મોટા મોટા પંડિતો પોતાને ત્યાં ચેલાઓને રાખતા અને ભણાવતા. જેને ભણવું હોય તે એવા પંડિત મહેતાજીને ત્યાં જ જાય, ત્યાં જ રહે, ગુરૂની સેવાચાકરી કરે અને તે જે શીખવે તે ભણે. તે પ્રમાણે આ પાંચ પાંડવો અને પેલા ધૃતરાષ્ટ્રના સો લુચ્ચા છોકરાઓ—દુર્યોધન વગેરે—ને સાથે ભણવા મૂક્યા. હવે પાંચ પાંડવમાં યુધિષ્ઠિર તો બિચારા ભલા અને શાંત હતા પણ ભીમ મહા તોફાની અને ટીખળી હતો. તે બહો પાટો લઈગા જેવો ને બહુ જોરાવર હતો. તેના હાથને વારે વારે ચેળ આવતી અને અવારનવાર દુર્યોધન અને તેના ભાઈઓને તે મેથીપાક ચખાડતો. દુર્યોધન અને તેના ભાઈઓ બહુ અદેખા હતા. ભણવામાં અર્જુન સૌથી હોંશિયાર હતો. તે તેમનાથી ખમાતું નહિ. તેઓ છેક ઠોઠ હતા, અને સીધી રીતે તો પાંડવને ભણવામાં હરાવાય તેમ હતું નહિ; તેથી ગાળો દેતા. અને પછી ભીમનો માર ખાતા. પણ તેથી તેમના મનમાં ગુસ્સો વધતો જતો અને એ પાંચેનું કાટકું કેમ કાઢી નાંખવું તેના વિચારમાં તેઓ હંમેશ રહેતા. દ્રોણને ત્યાં બધા બાણ મારવાની વિદ્યા શીખવા રહ્યા તેમાં પણ એવું ને એવુંજ; એટલે મોટા થયા પછી એ બધાનું

વેર લેવાનો ઘાટ પેલા સો ભાઈઓ ઘડતા.

એમ કરતાં કરતાં ઘણા દહાડા નીકળી ગયા. બધાએ ૧૦૫ ભાઈઓ ભણી પરવાર્યા, અને મોટા પણ થયા. પેલા સો ભાઈઓનો એક મામો હતો. તેનું નામ શકુનિ. તે મહા કાફર અને ખંધો હતો. પાંચ પાંડવોનું કાસળ કાઢવાની તરફીઓ તેજ શોધી કાઢતો અને પોતાના ભાણજીઓને શીખવતો. ભાણજીઓને પણ હવે ચટપટી લાગી કે ક્યારે એ પાંચેને મારીએ અને નિરાંતે સૂવાના દિવસ આવે. એટલે એક લાખનો મહેલ તૈયાર કરાવ્યો. લાખ તો તમે જોઈ હશે. તે લાલ રંગની હોય છે અને બહુ ચીકણી હોય છે. ગાંધીને ત્યાં મળે છે. તાપ લાગવાથી આ લાખ ઓગળીને રસ થઈ જાય છે. લાખના ઘરમાં કેઈ રહેતું હોય ને આગ લાગે તો બચવાનો રસ્તો રહે નહિ. તે મુજબ પાંચ પાંડવને પેલા સો અદેખા કૌરવોએ અને શકુનિ મામાએ એવા એક લાખના ઘરમાં પટાવી ફેસલાવીને રહેવા મોકલ્યા અને પછી દુર્યોધનના એક ગોઠીઆએ આગ લગાડી. પણ એક છૂપા ભોંયરા વાટે પાંચે નાસી ગયા અને મરતા બચ્યા.

પાંડવોનું નસીબ મોટું હતું. આગમાંથી બચ્યા પછી તેઓ છૂપે વેશે બ્રાહ્મણ તરીકે રહ્યા. ત્યાં તેમને દ્રુપદરાજની દીકરી દ્રૌપદીના સ્વયંવર વિષે બબર પડી. સ્વયંવર-

માંની શરત પ્રમાણે અર્જુને માછલી વીધી. અને તેથી તેની સાથે દ્રૌપદીનાં લગ્ન કરવાનું ઠર્યું. તે વાત કહેવા અર્જુન ઘેર ગયો અને બારણેથીજ બોલ્યો કે મા, મા હું કંઈ લાવ્યો. એટલે માએ કહ્યું: પાંચે ભાઈ વહેંચી લેજો. પરિણામે દ્રૌપદીનાં લગ્ન, માનું વચન જાળવવાને, પાંચે ભાઈઓ સાથે થયા, અને યુધિષ્ઠિર પણ પરણવા પામ્યા. અર્જુન અને ભીમ દ્રૌપદી ઉપરાંત બીજા બન્ને ત્રણ ત્રણ સ્ત્રીઓ પરણ્યા હતા. પણ બિચારા યુધિષ્ઠિરને એવા ઝાઝા લગન કરવાનો શોખ ન હતો. અને પાંચે ભાઈને દ્રૌપદીની સાથે પરણવાનું થયું ન હોત તો તેઓ કુંવારાજ રહેત.

દ્રૌપદીની સાથે લગન થયું એટલે તો બધી દુનિયાને ખબર પડી કે આ તો પાંડવો જીવતા છે. ત્યાર પછી તેઓ પાછા હસ્તિનાપુરમાં ગયા અને ત્યાંથી રાજપાટનો ભાગ લઈને પોતાની રાજધાની ઇન્દ્રપ્રસ્થ નામના શહેરમાં બનાવી. હવે રાજપાટ તો પાંચે ભાઈને ભોગવવાનું હતું પણ સૌથી મોટા યુધિષ્ઠિર હતા એટલે રાજા તરીકેનો મુગટ તેમનેજ પહેરવો પડ્યો. દુકામાં યુધિષ્ઠિર રાજા થયા.

હાલમાં તો હવે કળિયુગ ચાલે છે, પણ તે પહેલાં ત્રેતાયુગ ચાલતો હતો. આ પાંડવો એ ત્રેતાયુગના છેલ્લા ભાગમાં થઈ ગયા છે એમ કહેવાય છે. એ યુગ પૂરો થયાને

પાંચ હજાર વરસ થયાં. તે જમાનામાં યજ્ઞ હોમ હવન વગેરે બહુ થતું. હાલમાં પણ કોઈ ઠેકાણે મહાદ્રવ્યજ્ઞ, વિષ્ણુ-યાગ વગેરે થાય છે, પણ તેમાં ખરચ બહુ થતો હોવાથી હાલ તે એકંદરે ઓછું થઈ ગયું છે. એવા હોમ હવનથી દેવો ખુશ થાય છે એમ લોકો માને છે. એટલું તો ખરું કે એ જહાને ગરીબગુરબાને સાઈ ખાવાનું મળે છે, પુષ્કળ દાન થાય છે અને હવા પણ ચોકખી થાય છે. અસલના રાજાઓ તો ઘણીયે વાર યજ્ઞ કર્યાજ કરતા. તે પ્રમાણે યુધિષ્ઠિરને પણ રાજા થયા પછી યજ્ઞ કરવાનું મન થયું અને તે પ્રમાણે તેમણે એક મોટો યજ્ઞ કર્યો. તે યજ્ઞ રાજસૂય યજ્ઞ નામનો હતો, અને ત્રણ વરસ સુધી લાગલાગટ ચાલ્યો હતો. તે વેળા પણ યુધિષ્ઠિરે તો પોતાના મનની મોટાઈ બતાવી આપી. દુર્યોધને પોતાને અને પોતાના ભાઈને આટઆટલું દુઃખ દીધું, છતાં તેને પણ યજ્ઞમાં તેમણે તેડેલો; તેમજ યોગ્ય માનપાન આપ્યું હતું. ભીમ તો ગુસ્સે ભરાઈ દુર્યોધનને ખોખરો કરવા વારે ઘડીએ ઉછળી પડતો; પણ તે વખતે યુધિષ્ઠિરજ તેને વારતા અને શાંત પાડતા.

એમ છતાં ખુબીની વાત છે કે મોટા માણસો પણ કેટલીક વાર છક્કડ ખાઈ જાય છે. દુર્યોધને એકવાર એ સૈને પોતાને ત્યાં તેજ્યા, અને સોગડાખાણ રમવા કહ્યું. એની



આ જાળમાં યુધિષ્ઠિર ફસાયા, અને બાળ રમવા બેઠા. બાળ રમ્યા તો રમ્યા, પણ નસીબસંભોગે બુદ્ધિ એવી બહેર મારી ગઈ કે શરતો પણ કરી અને રાજપાટ પણ ગુમાવી બેઠા. આમાં ઘણા વાંક યુધિષ્ઠિરનોજ હતો. બાળ રમવા પણ તેઓજ બેઠેલા. પોતે જરા ભોળા રહ્યા અને વળી દુર્યોધન જે કહે તે સાચુંજ કહે છે એમ માની લે. શરૂઆતની એક બાળમાં તેઓ જીત્યા એટલે જરા ચડસ ચઢ્યો અને સૌ ભાઈઓની મરજીથી શરત મારી ને રમ્યા. ભીમના મનમાં તો એમજ હતું કે કદાચ હાર્યા તો પણ દુર્યોધનને ધણે મારીને પાછો ઠેકાણે આણીશું. પણ યુધિષ્ઠિરે તો ચોકખું કહ્યું કે બોલેલું વચન મારે ફેડક કરવું નથી. અને કબુલાત પ્રમાણે ભીમ નહિ વરતે તો હું તો જીલ કરડીને મરીશ. આ પ્રમાણે યુધિષ્ઠિરે વચન પાળવામાં મક્કમતા બતાવી તેથી ભીમ ચૂપ રહ્યો. પછી બધા બાર વરસ જંગલમાં રહેવા ગયા.

શરૂઆતમાં આખા હિંદુસ્તાનનાં બધા તીરથ કર્યા બાદ, તેઓ જંગલમાં રહેતા હતા ત્યારે એક વેળા એવું બન્યું કે શિવરાત્રિનો દિવસ હતો. જંગલમાં પાસેજ ઇન્દ્રેશ્વર મહાદેવનું થાનક હતું. એ મહાદેવને દંડેરે શિવરાત્રિને દહાડે બહુજ જબરદસ્ત મેળો ભરાતો, અને હબરો લોકો

જાત્રાએ આવતા. અહિં દુર્યોધન પણ પોતાના મામા શકુનિ અને મોટા લાવલશ્કર સાથે જાત્રાને જ્હાને આવ્યો. ખરી વાત તો એ હતી કે જાત્રા જાત્રાનો બધો ઢાંગ હતો. એ હરામી તો કોઈ પણ રીતે પાંડવોને હેરાન કરવાનું યોજતો હતો. વળી પાંડવોની વહુ દ્રૌપદીને ઉચકી જવાનો પણ એનો વિચાર હતો. પણ એનો આ વિચાર પાર નહિ પડ્યો. એ કેમ બન્યું તે સાંભળો.

એ મહાદેવ ઇન્દ્રેશ્વર કહેવાતા તેનું કારણ એવું કે સ્વર્ગનો રાજા ઇન્દ્ર એ દહેરાનું રક્ષણ કરતો. દરેક મેળા વખતે લુચ્ચા બદમાશો ખરા ભગતોને હેરાન ન કરે તેની પણ એ સંભાળ રાખતો. આ વરસે પણ એવું રખેવાળું કરવાને માટે તેણે પોતાના એક સરદારને મોકલ્યો. આ સરદારનું નામ ચિત્રરથ ગાંધર્વ. ગાંધર્વ એટલે તમને ખબર નહિ હોય. ગાંધર્વ સ્વર્ગ લોકના ગવૈયાઓનું નામ છે. તેઓ ઇન્દ્રના તાબેદાર ગણાય. તેઓ એક જાતના દેવ તો ખરાજ.

હવે એવું બન્યું કે પેલો લુચ્ચો દુર્યોધન આવે છે એવી આ ચિત્રરથને ખબર પડી. એ એને પાકી રીતે યોજાળતો હતો. એ અહિં જાત્રાને જ્હાને તોફાન કરવા, પાંડવોને પીડવા અને અટકચાળાં કરવા આવ્યો હતો તેની એને ખબર પડી ગઈ. દુર્યોધન દમામભેર પોતાના છડીદારો

સાથે આવ્યો એટલે એણે છડીદારોને અટકાવ્યા. છડીદારો રડતા રડતા દુર્યોધન પાસે ગયા, એટલે તેણે ઉઠાવીને ગાંધર્વોને ગાળો દીધી. પછી ગાંધર્વ શા સાડ આધુંપાધું જુએ ? તેણે તો દુર્યોધનને પોતાનો હાથ બતાવી આપ્યો. તેના નોકરોને પણ ફટકાવ્યા, તેને પણ માર માર્યો અને અવળે હાથે કચકચાવીને બાંધ્યો. આ વાતની પાંડવોને ખબર પડી. તેમનું કુંપડું તો પાસેજ હતું ને ? યુધિષ્ઠિરે એ જોયું એટલે તેમનો જીવ કકળી ઉઠ્યો ! હાય, હાય ! મારા ભાઈને આટલું બધું દુઃખ ? એમ એમને થયું. તે વેળા પોતાના પર જે જીલમ દુર્યોધને આગળ કરેલો તે તેઓ ભૂલી ગયા. એ કેવા મોટા મનના, તે તમે જોયું ? દુષ્ટ માણસે કરેલા અપકાર—અન્યાય સારા માણસો આવી રીતે ભૂલી જાય છે, અને જ્યારે તેઓ દુઃખમાં આવી પડે છે ત્યારે પોતે મદદ કરે છે. દુર્યોધનને દુઃખમાં આવી પડેલો જોઈ યુધિષ્ઠિરની આંતરડી કકળી ઉઠી. તેમણે ભીમ અને અર્જુનને કહ્યું કે જાઓ, આપણા ભાઈને છોડાવી લાવો. પણ ભીમભાઈ શાના માને ? તે તો ઉલટો હરખાતો હતો. અર્જુનને પણ દયા નહોતી આવતી. તેને પણ એમ, કે છો એની એવી વલ્લે થતી, એને માટેજ એ લાયક છે. પણ યુધિષ્ઠિરનું મન કંઈ માને નહિ. તેણે તો બંને ભાઈઓને સોગન્દ દીધા. અને

ગાંધર્વ પાસેથી દુર્યોધનને છોડાવી મંગાવ્યો. દુર્યોધને તે છતાં જાત જણાવી તો ખરીજ. તેણે સામું કહ્યું કે આમ મને છોડાવીને તમે મારી પાસે રાજ્યમાંથી ભાગ પડાવવા માંગતા હશો. પણ ડામ દઇશ ડામ ! એમ કહીને એ ચાલ્યો ગયો ! છતાં ધર્મરાજ (યુધિષ્ઠિરને એ નામે પણ લોકો બોલાવતા) ને જરાયે ખોટું ન લાગ્યું. એ તો કહે કે હશે. આમ ઉપકાર પર અપકાર કરવાનો ગુણ ઘણા થોડા માણસમાં હોય છે. ધર્મરાજમાંથી એ ગુણ ખાસ લેવા લાયક છે. એવોજ બીજો એક કિસ્સો પણ એજ અરસામાં બન્યો હતો. દ્રૌપદીને ઉંચકી લાવવાને જ્યદ્રથ નામના પોતાના બનેવીને દુર્યોધને મોકલ્યો. તે છાનોમાનો દ્રૌપદીને ઉંચકી જતો હતો. એવામાં ભીમને ખબર પડી. તેણે અને અર્જુનને જઈને જ્યદ્રથને ખોખરો કર્યો, દ્રૌપદીને છોડાવી અને પેલાને બાંધીને લઇ આવ્યા. તે જોઇ ધર્મરાજએ તેમને ખૂબ ઠપકો દીધો. પોતે જ્યદ્રથને છોડાવ્યો, જમાડ્યો, અને તે સ્વતંત્ર ત્યારે તેની પગચાંપી પણ કરી. તે બિચારો શરમાઈ ગયો અને પોતાનાં અવળાં કામ માટે તેને બહુ પસ્તાવો થયો.

એમ કરતાં કરતાં બાર વરસ નીકળી ગયાં. દુર્યોધનની સાથે સોગડાંબાણમાં હારેલા તેમાં એક શરત એવી પણ હતી કે બાર વરસ જંગલમાં રહ્યા પછી તેરમે વરસે ધૂપે વેશે

રહેવું. બાર વરસ પૂરાં થયા એટલે પાંચે ભાઈઓએ ગુપ્ત વેશ ધારણ કર્યો. ભીમ રસોઈયો બન્યો, સહદેવ ગોવાળીયો બન્યો, નકુળ ઘોડાવાળો—રાવત બન્યો, અર્જુન મહેતાળ બન્યો, અને દ્રૌપદી દાસી બની. તે પ્રમાણે યુધિષ્ઠિરે પણ એક ઋષિનો વેશ ધારણ કર્યો. તેમણે પોતાનું નામ કંક રાખ્યું. પછી છએ છ જણા વિરાટ રાજાને ત્યાં નોકરીમાં રહ્યા. ત્યાં આગળ કંક ઋષિ રાજાને સલાહ આપવાનું કરતા. બીજા સૌ પણ પોતપોતાની નોકરી સંભાળ અને કાળજીથી કરતા હતા. ત્યાં પણ દુર્યોધને તેમને દુઃખ દેવાને અને છતાં કરવાને માટે પ્રયત્ન કર્યો પણ તેનું વળ્યું નહિ. એક-વાર તે ચઢાઈ લઈ ગયો પણ તેમાં તે હારી ગયો.

તે પછી પાંડવો પાછા બહાર પડ્યા. તેઓ છતાં થયા અને પાછા હસ્તિનાપુર ગયા. તેમણે પોતાનો મુકામ ગામ બહાર રાખ્યો. યુધિષ્ઠિર શિવાય ચારે ભાઈઓનો વિચાર એવો કે દુર્યોધન સાથે લડીને પોતાનું રાજ્ય લેવું. પણ ધર્મરાજાને કલેશ કંકાસ ગમતો નહિ. તેમણે તો કહ્યું કે આપણે રાજની જરૂર નથી. એ ખુશીથી આપે તો લેવું, નહિ તો જંગલમાં જઈને રહીશું. કુંતા માતાની ઈચ્છા પણ એવી કે આપણું હકનું રાજ જતું ન કરવું, લેવું તો તો ખરૂંજ. દુર્યોધને જવાબ કહાવ્યો કે ધર્મરાજા મને પગે

લાગે તો હું થોડું ઘાયું કંઈ આપું. ધર્મરાજના મનમાં એમ,  
 કે કોઈ રીતે કંકાસ મટતો હોય તો ભલે, હું નમન કરીશ.  
 પણ ભીમજીભાઈને કંઈ એ ગમે ? તેને તો ધર્મની આ  
 કબુલાત સાંભળી પેટમાં દુખ્યું. તેણે એક ચુકિત કરી. જે  
 બાગમાં તેઓ ઉતર્યા હતા, ત્યાં ધર્મરાજની બેઠકથી થોડે દૂર,  
 ગુપચૂપ તેણે પાથરણા તળે એક ખાડો ખોદી રાખ્યો. આથી  
 દુર્યોધન ત્યાં ચાલતો આવ્યો કે ખાડાને લીધે ગબડી પડ્યો  
 અને તેનાથી ધરમરાજને પગે લાગી જવાયું. ભીમ, અર્જુન  
 વગેરે બધા હસી પડ્યા. દુર્યોધનને બહુ ગુસ્સો ચઢ્યો અને  
 તુરતજ ત્યાંથી તે ચાલ્યો ગયો. ત્યાર પછી પણ સલાહ રહે  
 તો સાફ એમ ધારી યુધિષ્ઠિરે કૃષ્ણ ભગવાનને એલચી  
 તરીકે દુર્યોધનને ત્યાં મોકલ્યા, કે જાવ, ગમે તેમ ઓછેવતે  
 કરીને પતાવટ કરજો. પણ કૃષ્ણ ભગવાને એક શરત કરી,  
 કે જો એ કંઈજ આપવાની ના પાડે તો પછી લઢાઈ કરવી  
 એવું કબુલ હોય તો હું જાઉં. ધર્મરાજએ કહ્યું કે છેવટમાં  
 ફક્ત પાંચ ગામ આપે તોયે આપણે લઢવું નથી. નહિ તો  
 પછી ન છૂટકે તમારી શરત મુજબ લડવું પડશે. કૃષ્ણ ભગ-  
 વાનને તો એજ જોઈતું હતું. તેમની ઈચ્છા એવી હતી કે  
 દુર્યોધન અને તેના સો પાપી ભાઈઓ પાંડવોને હાથે મરે  
 તો સાફ, જેથી પૃથ્વીનો ભાર ઉતરે. તેઓ સલાહ કરવા

ગયા. પણ છેવટે સલાહ તો ન થઈ તે નજ થઈ.

છેવટે યુદ્ધ ચાલ્યું. એ યુદ્ધ તો આખી દુનિયામાં મોટામાં મોટું યુદ્ધ ગણાય છે. કરોડો માણસો તેમાં મરણ પામ્યા. દિલ્હી પાસે કુરુક્ષેત્ર નામના જંગી મેદાનમાં એ જંગ થયો હતો. પાંડવોના તરફથી કૃષ્ણ ભગવાન હતા. કૌરવોના પક્ષમાં ભીષ્મદ્રોણ વગેરે હતા. યુદ્ધમાં યુધિષ્ઠિરની જીંદગીમાં એક ઘણોજ મહત્વનો બનાવ બન્યો. ઘણા દહાડા યુદ્ધ થઈ ગયા પછી એક દિવસ કૌરવના પક્ષ તરફથી ગુરુમહારાજ દ્રોણાચાર્યજી લઢવાને માટે સરદાર તરીકે હતા. દ્રોણાચાર્ય બાણ વિદ્યામાં મહાકુશળ હતા. તે ઉપરાંત તેમની પાસે યુદ્ધને લગતી ઘણી ઘણી કળાઓ હતી. દ્રોણાચાર્યજી લઢવા આવે તો પછી મકદ્દર કોની કે તેમની સામે ટકી શકે ? ભીમ, અર્જુન વગેરે બધા મોટા મોટા લઢનાર પણ થાકી ગયા. તેમની બધી વ્યૂહરચનાઓ તૂટી જતી. દ્રોણના મારાને જવાબ આપતાં તેઓ કાયર કાયર થઈ ગયા અને તેમને થયું કે આજે તો આપણા ભોગજ લાગ્યા—આજે તો મરી જવાના. ઘાટ પણ એવોજ હતો. તે જોઈને કૃષ્ણ ભગવાને યુક્તિ લઢાવી. દ્રોણાચાર્યને એક છોકરો હતો. તેનું નામ અશ્વત્થામા. વળી એક હાથી હતો, તેનું નામ પણ અશ્વત્થામા હતું. દ્રોણગુરુની એવી પણ પ્રતિજ્ઞા હતી કે જો પુત્ર મરી જાય

તો તે પછી મારે યુદ્ધ મૂકી દેવું. આ પ્રતિજ્ઞાનો લાલ લઈ કૃષ્ણ ભગવાને ગોટાળો ઉભો કરીધો. અર્જુન પાસે એક બાણ અશ્વત્થામા છોકરા પર મરાવ્યું. એટલે તે ઉડીને ઠેઠ ખૂબ દૂર જઈ પડ્યો. પછી ભીમને દ્રોણ મહારાજને ઘેર મોકલ્યો, તે જઈ અશ્વત્થામા હાથીને મારી આવ્યો. પછી પાંડવોના પક્ષ તરફથી જૂમ ઉડાડવામાં આવી કે અશ્વત્થામા મરાયો, અશ્વત્થામા મરાયો ! દ્રોણ મહારાજ આક્રમમાં આવી પડ્યા. તેમણે પહેલાં તો માન્યું જ નહિ. લશ્કરમાં બહુ તપાસ કરી તો અશ્વત્થામાનું ખોળીઉં જડ્યું નહિ. ભીમે તો ગપાટા માર્યો કે મેં તેના ગદા વડે ચૂરેચૂરા કરી નાંખ્યા; પણ એ વાત દ્રોણને ગળે ઉતરી નહિ. અર્જુન અને કૃષ્ણે પણ કહ્યું કે અશ્વત્થામા મરાયો. પણ દ્રોણ કેમ માને ? તેમણે કહ્યું કે જો યુધિષ્ઠિર એ વાત આવીને કહે, તોજ હું માનું. કેમકે તેઓ જૂહું ખોલતા નથી, અને ખોલે એવા નથી. આમ દ્રોણ મહારાજ ખોલ્યા એટલે ભીમ અર્જુન વગેરે ધર્મરાજને સમજાવવા ગયા, કે તમે આવીને દ્રોણને કહો કે અશ્વત્થામા મરાયો. તોજ તેઓ પોતાનાં હથિયાર આઘાં મેલશે, અને આપણે બચી જઈશું. યુધિષ્ઠિરે કહ્યું કે હાથી મર્યો છે, છોકરો મર્યો નથી. માટે હું કંઈ એવું કહેવાનો નથી. ભીમ અર્જુન કૃષ્ણ વગેરેએ બહુ સમજાવ્યા, કે આ વેળા એવી



રીતે કર્યા વિના આરો નથી. સાચું બોલવા માટે તેમને એટલી બધી ખંત હતી. પણ એ ખંત તેમની આ વેળા ચાલી નહિ. કુંતા માતાએ તેમને સોગન્દ ઘાલ્યા કે ચાર ભાઈઓને બચાવવા તારે મોઘમ આટલું બોલી આવવુંજ પડશે. માતાની આજ્ઞા થઈ. જો તે નહિ પાળે તો મા આપઘાત કરે છે, અને બોલે છે તો પોતાનું સાચું બોલવાનું મત વઢે છે. આમ સુડી વચ્ચે સોપારી જેવી દશા ધર્મરાજની થઈ પડી. છેવટે પોતે કચવાતે મને કબુલ કર્યું અને દ્રોણને કહેવા ગયા. તેમને ખબર હતી કે હાથી મરાયો છે; બાકી છોકરો તો જીવતોજ છે. છતાં દ્રોણને તેમણે એમ કહ્યું, કે અશ્વત્થામા મરાયો, 'નરો વા કુંજરો વા. 'નરો વા કુંજરો વા' એ સંસ્કૃત વચન છે. તેનો અર્થ એમ થાય છે કે ક્યાં માણસ કે ક્યાં હાથી ! આ પ્રમાણે તેમણે દ્રોણને છેતર્યા. પોતે જાણતા હતા કે માણસ—અશ્વત્થામા—તો જીવે છે છતાં આમ કહ્યું. એ એકજ અડધું જુઠાણું યુધિષ્ઠિર પોતાની જાંઘીમાં બોલ્યા એમ મનાય છે. વળી એમ પણ કહેવાય છે કે આ જુઠાણું ધર્મરાજ બોલ્યા તે પૂર્વે તેમનો રથ પૃથ્વીથી ચાર ગજ ઉંચે અદ્ધર ચાલતો. તે આ પછી બે ગજ નીચો પડ્યો. આ વાત તો સાચી ખોટી રામ જાણે—આજના જમાનામાં તો કોઈ માને

પણ નહિ. પણ એટલું તો ખરું કે એમનો દરજ્જો દુનિયાના સત્યવાદીઓમાં નીચો પડ્યો ખરોજ. આટલું જુઠાણું બોલ્યા, તેટલા પૂરતા તેઓ નીચા પડ્યા ખરાજ. તેને માટે તેમને પરતાવો. પણ ઘણોજ થયો. તે પછી દ્રોણે હથિયાર મૂકી દીધાં અને તે દિવસે પાંડવો લઢાઈમાં જતા.

એમ કરતાં કરતાં લઢાઈ પૂરી થવા આવી. ભીષ્મદાદા પણ ધવાઈને લગલગ મરણતોલ દશામાં બાણશય્યા પર પોડ્યા. દ્રોણ, કર્ણ, સો કૌરવો વગેરે મરાયા. પાંડવોની જીત થઈ, પણ એ જીત બહુ મોંઘી હતી. તેમના અગણિત સગાંવડાલાંઓ યુદ્ધમાં કપાઈ ગયાં. ખુદ તેમના છોકરાઓ પણ મરણ પામ્યા. એટલે આટલી બધી ખૂનામરકીથી મળેલું રાજ ભોગવવું પાંડવોને બહુ અકાંઈ લાગ્યું. તેમાં યુધિષ્ઠિરને તો ખાસ કરીને એટલું બધું લાગતું હતું કે ન પૂછો વાત. રાજગાદીએ બેસીને પહેલ વહેલુંજ તેમણે શું કરમાન કાઢ્યું તે જાણો છો ? ભીમને તેમણે કહ્યું કે આગલો જેટલો ખજનો હોય તે બધો લુંટાવી દો. આપણને એ ન ખપે. દુર્યોધને લોકો પર જીલમ કરીને મેળવેલી દોલત આપણને જોઈએ નહિ. ભીમને તો કંઈ પણ તોફાનજ જોઈએ. ડાહ્યાડમરા દિવેલ પીધા જેવા મોંઢાના થઈને બેસવું એને ન ગમે. એને તો મરતી, ટીખળ, ઉત્પાતજ ગમે. તેણે આખો ખજનો


હુંટાવી દીધો.

ત્યાર પછી ધરમરાજએ ભીષ્મદાદા પાસે જઈને કહ્યું કે મારા મનને હજી રહેન વળતું નથી, માટે ચિત્ત શાંત થાય એવો કંઈ ઉપદેશ આપો. તે પરથી દાદાજીએ તેમને દરેક જાતનો બોધ આપ્યો, તે સાંભળીને તેમને શાંતિ તો વળી. તો પણ માત્ર એક ખટકો રહી ગયો. તે એ, કે અમે આટલી બધી જૂનરેણ કરી તેનું પાપ લાગ્યું, તે શી રીતે ટળે? આનો રસ્તો વ્યાસ નામના ઋષિએ બતાવ્યો. તેણે કહ્યું કે તમે અશ્વમેધ યજ્ઞ કરો. પહેલાં એમણે રાજ-સૂયયજ્ઞ કરેલો તે તમને યાદ હશે. પણ આ યજ્ઞ જુદી જાતનો હતો. અશ્વ એટલે ઘોડો. મેધ એટલે મારી નાંખવામાં આવે તે. જે યજ્ઞમાં ઘોડાનું બલિદાન આપવામાં આવે—ઘોડાને વધેરવામાં આવે, તે. પણ આ ઘોડો કંઈ જેવું તેવું હાડકાં નીકળેલું ટટવું હોય એમ ન સમજવું. તે વેળા જાતજાતના ઘોડા થતા. એક જાતનું નામ પંચકલ્યાણી. એના પગ લીલા, પુંછડું પીળું, કાન કાળા, અને આખું શરીર ઘોળું. એ બહુ પવિત્ર ગણાય. તે ઘોડાની ડોકમાં એક સોનાનું પતરું બાંધવાનું. તે પર એમ લખવાનું કે આ ઘોડાને જે બાંધે તેણે અમારી સાથે લઢવું, અને અમને હરાવવા. જો તે અમારાથી હારે તો તેણે ખંડણી આપવી અને

અમારી સત્તા કબુલ કરવી. એમ કરતાં કરતાં આખી દુનિયામાં ફરી આવવું પડે અને બધા દેશ જીતાય તો પછી ઘેર આવી ઘોડાને વધેરી યજ્ઞ કરવાનો. આ કેટલી આકરી શરત છે તેની તમને સમજ પડી હશે. ઠીક. યુધિષ્ઠિર અને બીજા ચાર ભાઈઓએ મળી વિચાર કર્યો કે જે અને તે ખરી, આપણે યજ્ઞ તો કરવોજ કરવો. પછી ઘોડો તૈયાર કર્યો અને ભીમ તથા અર્જુન તેને લઈને મોટા લશ્કર સાથે દેશદેશાવર ભટકવા નીકળી પડ્યા. તે દરમિયાન તેમણે ઘણાં ઘણાં પરાક્રમ કર્યાં. એ બધાં કંઈ અહિં લખાય નહિ. કેમકે યુધિષ્ઠિર રાજાનો એમાં કંઈ હાથ હતો નહિ. ટુંકામાં લખવાનું કે ભીમ અને અર્જુન વગેરે જીવસંટોસટના સંકટો વેડી દિગ્વિજય કરી આવ્યા અને પછી વાજતે ગાજતે યુધિષ્ઠિરે દ્રૌપદી સાથે સળેડે બેસી યજ્ઞ કર્યો.

ત્યાર પછી યુધિષ્ઠિર રાજા પાછા રીતસર રાજ કરવા લાગ્યા. પણ એવામાં યુગ બદલાયો. ત્રેતાયુગ પૂરો થયો અને કળિયુગ બેઠો. એમ મનાય છે કે આને લીધે પૃથ્વી પર પાપ વધારે થવા લાગ્યાં. લોકો વધારે લુચ્છા થવા લાગ્યા, એટલે ધર્મરાજાને રાજ કરવાનું ફાવ્યું નહિ. તેથી તેમણે રાજપાટ બીજા ભાઈને સોંપી પોતે હિમાલયની ટોચ પર ચાલ્યા જવાનો મનસૂબો કર્યો. પણ તેમનો એ વિચાર

જાણીને ચારે ભાઈઓએ પણ તેમનીજ સાથે હિમાલય પર જવાની ઇચ્છા બતાવી. પરીક્ષિત નામનો દ્રૌપદીનો એક છોકરો હતો તેને ગાદીએ બેસાડ્યો અને પાંચ ભાઈ તથા દ્રૌપદી નીકળી પડ્યાં. હિમાલય પર જતાં જતાં તેમને ઘણાં દુઃખ વેઠવા પડ્યાં. હિમાલય પર શરદીથી એક પછી એક બધાનાં શરીર ઓગળી ગયાં, પણ યુધિષ્ઠિર રાજા સ્વર્ગે સંચર્યા; પેલું એક જુઠાણું પોતે બોલેલા, તેટલા પૂરતું થોડું દુઃખ તેમને વેઠવું પડ્યું. આ પ્રમાણે યુધિષ્ઠિર રાજાની વાત છે. તમે પણ તેમના જેવાજ સાચાબોલા થવા માટે મહેનત કરશો, તો જરૂર તમે પણ સુખી થશો.



સમાપ્ત.

ગાંડીવ બાલોદાનમાલા: પુણ્ય સાતમું

## બાળવિહાર (૧)

આ ચોપડી ખાસ વખણાઈ છે અને તેની બીજી આવૃત્તિ પણ જહાર પડી છે. એમાં વિજ્ઞાનના નિયમોને લગતી સરસ રસમય કથાઓ ચિત્રો સાથે આપેલી છે. બાળક જે હજારો સવાલો પૂછે છે તેના જવાબ એમાંથી મળી શકશે. દાખલા તરીકે સુરજ કેમ બાળે છે, પૃથ્વી કેમ ફરે છે, ધી પાણી કરતાં હલકું કેમ, છાપખાનામાં કેમ છપાય છે, મલુન કેમ ઉડે છે, બમરડો, કનકવો, વગેરે વગેરે અનેક સિદ્ધાંતોની રસભર યુગ્મણી કરવામાં આવી છે અને તેર ચૌદ વરસની ઉંમરનું એક પણ બાલક એ વાંચ્યા વિના ન રહે. એને વિજ્ઞાનનો શોખ જાગશે, કુદરતની લીલા સમજાશે, દુનિયામાં આગળ ધપવાની તાલાવેલી લાગશે. છ સાત ચિત્રો અને બોર્ડ પટીનું મજબૂત પુઠું રાખ્યું છે. કિંમત ૦-૧૨-૦ ટ. ખ. જૂદું.

અનેક પત્રોએ વિદ્વાનોએ, લેખકોએ, અને બાળ સાહિત્યના વિવેચકોએ એને વખાણેલું છે. વડોદરા રાજ્યમાં તેમજ સરકારી કેળવણી ખાતાએ ઇનામ વગેરે માટે એને મંજૂર કરેલું છે. ઇનામમાં આપ વા માટે એવી ઉત્તમ ચોપડી બીજી જૂજ હશે.

ગાંડીવ ખાલોઘાનમાલા: પુષ્પ સોળખું

## ખાળવિહાર (૨)

ઉપલાજ ધોરણ પર આ ખીજો ભાગ તૈયાર કરવામાં આવ્યો છે. એમાં ફૈનોઆફ, હારમો-નિયમ, પાણીના નળ, જાડુના ખેલ, કેમેરા, સ્ટવ વિગેરેની કરામતો સમજાવવામાં આવી છે. ખાળકને એમાં ખૂબ રસ પડશે. કિંમત માત્ર છ આના રાખી છે. ટ. ખ. જુડું છે.

ગાંડીવ ખાલોઘાનમાલા: પુષ્પ ત્રીજું

## ખિરખલનો ખન્ધુ

અકબર અને ખીરખલની દરબારી વાતો તો ધણાંયે સાંભળી છે ને દર વરસે હસકી ભારે ચો-પડીએને સ્વરૂપે તેની લાખો નકલો ખપે છે. એ ખિરખલનાજ બાધ કહેવડાવવાને લાયક રાયા અને અપ્પા નામના બે દરબારીએ આંધ્ર દેશમાં યજ્ઞ ગયા. તેઓના હાજરજવાખીપણાની, યુક્તિ ચતુરાઈની અને જાતજાતનાં પરાક્રમેની વાતો ધણી મશહૂર છે. મદ્રાસ ઇલાકામાં એક પણ ધર નહિ હોય જ્યાં આ વાતો વંચાતી નહિ હોય. ગુજરાતમાં તે પહેલીજ વાર આમ

બહાર પડે છે. અને વળી તેને સચિત્ર પણ  
બનાવેલ છે. કેટલોક વાતો તો એવી છે કે  
વાંચીને હસતાં હસતાં પેટ દુઃખવા આવશે.  
બાળકોની બુદ્ધિની ખીલાવટ માટે આ ચોપડી  
અનુપમ છે. કિં. ૮-૮-૦. ટ. ખ. જુદું.

### ભલામણ

તા. ૧૪-૫-૨૮ નું હિન્દુસ્તાન લખે છે કે:  
બાળસાહિત્ય તો ગાંડીવતુજ એમ ઠહેવાય તો  
અમે નવાઈ નહિ પામીએ.

સૌરાષ્ટ્રે ટીપુડો ને કચુબરના અભિપ્રાયમાં લખ્યું.  
કે: વીમાવાળા ભાઈઓનાં પ્રકાશન તો પ્રથમ  
દર્શનેજ બાળકની પ્રીતિ પામવાનો વીમો ઉત-  
રાવીનેજ જન્મે છે. સોનાકુમારી વગેરેના અ-  
ભિપ્રાયમાં એ લખે છે: દરેક સાધનસંપન્ન  
બાળકે આ પુસ્તકો મેળવવા ગાંડીવ સાહિત્ય  
મંદિર પર મારો ચલાવવો જોઈએ.

ખેડા વર્તમાન તા. ૧૭ મી મેના અંકમાં લ-  
ખતાં તમામ મ્યુનિસિપાલિટીઓને અધી શાળા-  
ઓમાં આ ચોપડીઓ રાખવા ભલામણ કરે છે.  
ધરમપુર સ્ટેટ, ઇડર, ભાવનગર સ્ટેટ, વડોદરા  
વગેરે સૌ રાજ્યો ઉત્તેજન આપી ખરીદે છે.

ગાંડીવના વ્યવસ્થાપકને તુરત લખો



# બાળસાહિત્યનો ગાંડીવ ટંકાર

ગુજરાતના બાળસાહિત્યમાં રહેલો પહેલો આવી ગયેલાં, વિભાગનાં પુસ્તકો સાથે જોડેલાં એવાં રૂપાળાં પુસ્તકો, જાડા કાગળનાં મનોહર છપાઈ ને પત્થરી બાંધણીવાળાં પુસ્તકો. શૈલી સરળ ને આકર્ષક, વિષય બોધક અને મનોરંજક, ઉનામનાં મેળોવડાઓ માટે અનિવાર્ય અને અદ્વિતીય પુસ્તકો. પત્રોએ, વિદ્વાનોએ ને સૌ વિદ્યાધિકારીઓએ વખાણ્યાં છે. સરકાર તરફથી ધણાંક મંજૂર થયેલાં છે અને ખીલાં યતાં જાય છે.

૧ ટોફ્સ્ટોયની ત્રણ વાતો	૦-૪-૦
૨ બકુલ	૦-૬-૦
૩ ખીરબલનો બન્ધુ	૦-૮-૦
૪ મૂરખરાજ (ટોફ્સ્ટોય)	૦-૮-૦
૫ નીલમ	૦-૬-૦
૬ ભીષ્મ અને યુધિષ્ઠિર	૦-૪-૦
બાળવિહાર (૧)	૦-૧૨-૦
૮ જય બજરંગ	૦-૬-૦
૯ વાલ્મેનું વન	૦-૪-૦
૧૦ જાદુઈ હાર	૦-૪-૦
૧૧ બરફીપુરી	૦-૫-૦
૧૨ સોનાકુમારી	૦-૪-૦
૧૩ તોફાની ટીપુડો	૦-૬-૦
૧૪ કચુબર	૦-૩-૦
૧૫ ધૂપસળી	૦-૪-૦
૧૬ બાળવિહાર (૨)	૦-૬-૦

કુલ રૂ. ૫-૧૦-૦ રજી. પોસ્ટેજ રૂ. ૦-૧૧-૦

બાળકો ને બાળાઓમાં લઘાણી માટે અનુપમ છે.

